

אין זיין האַנט באַלד צו א גלעזערנס, און ער שטייט און קוקט אין דעם, און ער שפיגלט זיך, און ער דערזעט טאקע אן אופגעריכטע און רעבעדיקע קרעטשמע שוין אין גלעזל:

— א פול-געפאקטע, מיך רויך און מיט שיקורים, מיט מענער און מיט ווייבער, וואָס מ'קושט זיך און מ'קריגט זיך, מ'זידלט זיך און מ'בעט זיך איבער, און מ'טרינקט און מ'פארבייסט בעאייסן קריגן זיך, און איי-ניקע קומען פרישע דורך דער טיר אָן, און אנדערע שלעפן זיך שוין קאָם אף די פיס ארויס, און אָן אַ גראַשן, און מיט לייב און לעבן אין שענק פארשולדיקט.

און ווייטער קוקט ער אין גלעזל, און די קרעטשמע אינעווייניק זעט ער שוין ניט, נאָר ער זעט זיך אויסער דער קרעטשמע — אַן ארויסגעוואָר-פענער פאר א כויוו, וואס האָט ניט געהאט צו צאלן, און ער שטייט אינמיטן שליאך, מיטן פאנעם צו דער קרעטשמע געווענדט, און ער טאינעט צום דאך און צום קוימען, און זיינע טאינעס זיינען עמעסע און גערעכטע: „וואָס הייסט? און אז א מענטש וויל טרינקען, און אפילע ביזן סאָף, און ביזן דנאָ, איז וועמעס איז דאָס זאך, און וואָס הייסט ארויסווארפן? ..

און ס'איז פארנאכט, און ער שטייט אפן שליאך איינער אליין, און א ווינט פאטשט אים אין פאָנעם און אין אלע זייטן, און אויך די קרעטשמע שטייט אליין, אָן א דאָרף און אָן שום שאַכן-שטוב... און ס'איז שוין צייט א ליכט אָנצוינדן, און די קרעטשמע בלייבט פינצטער, און א וואָלקן גייט איבערן הימל, און דער הימל איז שטארק נידעריק, און דעם וואָלקן איז מיט דער האנט צו דערלאנגען... און וואו איז זיין הויז, געדענקט ער ניט, און די זייט, וואו ער דארף זיך אהיים נעמען, האָט ער פאר-לירן, און וואָס וועט ער דאָ שטיין, און די נאכט פאלט דאָך שוין צו באַלד, און די וואָלקנס טראָגן זיך און גייען פארביי, און עפשער זאָל ער בא זיי פרעגן?

טוט ער טאקע אזוי: און ער נעמט פון קעשענע א פלעשל ארויס און גיסט זיך אָן, און טרינקט אויס, נאָך א מאָל — און ער נעמט זיך מיט מוט אָן, און אָט, און שוין נישט קיין פארלירענער שטייט ער אף דער ערד דאָ, נאָר ווי א הימל-היימישער, און ער קאָן שוין מיט די וואָלקן גלייך אף גלייך רעדן, און ער ווענדט זיך צו זיי און זאָגט:

— וואָס דענקען זיי, די וואָלקן, לאנג וועט ער דאָ אזוי שטיין און דעם קאָפּ צו זיי פארייסן? אָדער — אָדער: אָדער זיי נעמען אים און טראָגן אים אהיים, אויב-זשע ניט, דארף מען ניט, לייגט ער זיך דאָ אוועק, און זיי וועלן דערנאָך מיט אים שוין מער ארבעט האָבן — אים שלעפן!

און צום דריטן מאָל טרינקט ער אויס, און מער קאָן זיך שוין טאקע אף די פיס ניט האַלטן, און ער פאלט אנדער. און פאלן פאלט ער נאָך גוט-גלייך, און מיטן פאָנעם ארוף, און איצט איז ער רואיק: די גאנצע ערד איז אים צוקאָפּנס, און פאר די אויגן קאָן ער, וואָס ער וויל נאָר, זעען...

און ער זעט טאקע: ווי די נאכט איז שוין שטארק צוגעפאלן, און קיין וועג איז שוין נישט צו מערקן, און די נאכט וועט ער שוין דאָ מוזן בלייבן, און די פארביילויפנדיקע וואָלקן זיינען גוטע — נעצן ניט, נאָר פון צייט צו צייט לאָזן אף זיין פאָנעם א איינציקן טראָפן פאלן. דאנקט ער זיי אוואדע פארן טראָפן, און אזוי ווי ער ליגט שוין דאָ, און צייט האָט ער גענוג, און מיט די וואָלקן איז ער א היימישער, און אהיים האָבן זיי אים ניט געוואָלט נעמען, טאָ זאָלן זיי אזוי גוט זיין און דערפאר אים עפעס באווייזן.

און די וואָלקן טוען עס: און ס'גייען אייניקע מינוט אוועק, און אין דער לייך און אין דער פינצטער ווייזט זיך ווי א שיינענדיקער קיילע-כיקער באַל אין הימל, און באַלד נאָכן ערשטן, ווייטלעך און אָפגע-טראָטן, ווי א ציירע — א צווייטער באַל, און נאָכן צווייטן, ווי א סעגל און פונאונטן — א דריטער; און אלע דריי דערנאָך גיסן זיך צונויף, און א גלייכע שייך פילט דעם כאַלעל זייערן אָן, און זיי ווערן צו א שילד א דרייעקיקן, אינמיטן בוילעטלעך און בא דריי זייטן אָפגעבויען און אין א פאָרם פון א הארץ א שיינענדיקס...

און אז דער באטרונקענער ווענדט זיך צו די וואָלקן דאן און פרעגט בא זיי: „וואָס איז דאָס פאר א הארץ און פאר א שילד פלוצלינג?“ — ענטפערן זיי אים ניט און שווייגן, און ווי מ'דאָט אים אויך שווייגן און נאר ווייטער קוקן. און אז ער ווענדט זיך ווייטער און פרעגט: „ווער פארשטעלט זיך און ווער שיצט זיך עס מיטן שילד?“ — ענטפערט מען אים שוין יאָ, און א מאַדנער ענטפער עפעס: „דער הונט דיינער“. גון

אז ער פארוואנדערט זיך און פרעגט: „וואָסער הונט“—הייסט מען אים אָפֿן שילד קוקן און פון אים די אויגן נישט אַראָפֿנעמען.

און ער קוקט און דערזעט לעסאָף, ווי דער שילד און דער דרייעק צו א פירעק ווערט. און דער פירעק איז אַ ווענטל, און דאָס ווענטל איז אַ גלעזערנס, און צו דעם איינעם ווענטל האָבן זיך נאָך דריי באַווייזן, און אלע פיר בילדן א קעסטל אַ דורכזיכטיקס, און דאָס קעסטל האט אַ דנאָ און א קאָפּן-דעקל, און פּלוזלינג, און אינם דורכזיכטיקן קעסטל באַווייזט זיך אַ הונט, מיט אַ וואָלפּן-קאָפּ אַן אופגעהויבענעם, אַ שטאַל-צער און אַ שטרענגער, און ווי ער היט עפעס, און ווי אַף דער וואָך האַלט זיך, און ער שטייט און ער קוקט אַראָפּ—אַף זיין האַר און אַף דער בושע פון זיין האַר...

און אז דער באַטרונקענער ווענדט זיך צו אים און פרעגט: „האַ, הונט, וואָס, ניט שוין, אַז אַ באַלעבאַס ליגט און וואַלגערט זיך אַזוי, און אַזוי אומבאַהאַלפֿן?“—קוקט אַף אים דער הונט און איז מאַסקעם שווייגנדיק, און קיין ווערטער און קיין שטראַף-רייד האָט ער ניט פאַר זיין באַלע-באַס; און אז ער פרעגט ווידער: „ווי קומסטו אונטער אַ שילד און אין אַ קעסטל גאָר?“—באַקומט שוין פֿאַשן דער הונט און ער זאָגט: „ס'איז אויך פאַרן באַלעבאַס דאָ אַן אָרט אין קעסטל“...

— ווי, און ווי אַזוי?—פרעגט ער—איך בין דאָך באַטרונקען און קאָן זיך ניט רירן?

— סע מאַכט ניט,—זאָגט דער הונט,—און פֿאַז דער באַלעבאַס נאָר וועלן.

און ווי אַזוי, באַמערקט ער ניט, נאָר באַלד איז ער שוין אויבן און אופגעהויבן, און דאָס קעסטל עפנט זיך, און אָט איז ער מיטן הונט איננינעם...

און אַ מינוט גייט אַוועק, און ער קוקט זיך אַרום, און דאָס קעסטל איז שוין אויס קעסטל, און דער הונט אויס הונט, נאָר ער מיט נאָך איינעם ווי ער, אָבער יענער איז דאָך אַנדערש, אַנדערש אַנגעטאָן, און יענער האַלט זיך בעסער פון אים, און יענער איז אויך שטילער און נישטער, און ביידע געפינען זיך—ער מעג שווערן—אין אַזאַ צימער, ווי זיינער, באַ איין טיש, אַף איינע בענקלעך, און באַ איין קיבעד, באַ פֿלעשער און פֿלעשלעך און צובייסן צו די פֿלעשלעך...

און דער באַטרונקענער ווענדט זיך צו יענעם און זאָגט:
— זייער אנגענעם, און שוין פֿאַנג, אַז ער זוכט אים מיט אים זיך דורכצושמועסן.

און יענער ענטפערט:

— אַדעראַבע, אַף שמועסן איז ער טאַמעד גרייט, און שוין פֿאַנג, אַז ער וואַרט אויך אַף דעמוזעלפֿן...

און דער באַטרונקענער נעמט און גיסט יענעם פון אַ פֿלעשל אָן און דערנאָך זיך, און פאַרן אויסטרינקען בויגט זיך איבערן טיש איבער, קוקט יענעם אין פאַנעם אַריין, און ביידע קוקן זיך איבער, ווי צוויי גאַנאָווים אַלט-באַקאַנטע בעשאַס אַ גענייווע זיך צעטיילן, אַדער פאַרן צעלקריגן זיך פאַר אַ גענייווע. און ער זאָגט צו יענעם:

— זאָל ער הערן, דער יענער. אַן האַקדאַמעס... זיי קאָנען זיך דאָך איינס דאס צווייטע, און צו וואָס זיך שעמען, און פאַרוואָס באַ די נע-מען זיך ניט אָנרופֿן? זאָל ער הערן, דער הינטישער גילגל, ער וויל פֿרעגן: „וואָס טוט ער אין זיין קעסטל דאָ, וואָס פאַרעט ער זיך דאָרט באַ זיין פאַרטרויען, ווער האָט עס אים דערלויבט, און אַף וואָסערע הינד-טישע כעשבונינעס לעבט ער דאָרט“?..

און יענער שווייגט און פֿאַכט צוערשט גוטמוטיק און נאָכגעביק, ווי קיין טערעץ נישט האָבנדיק און ווי נישט דאַרפנדיק קיין טערעץ, אָבער בעשאַס-מאַיסע קוקט דעם באַטרונקענעם פון קאָפּ ביז די פיס אָן, און דערנאָך רעדט שוין מיט שפּאַט, ווי איינער, וואָס שטייט העכער און קוקט אַראָפּ צו אַ צווייטן:

— אַזוי גאָר? און ער האט געמיינט, אַז דאָס גאַנצע פאַרמעגנס זיינס איז נאָר דער הונט... און וואָס נאָך האָט ער אויסער אים, און ווי וואָלט ער אויסגעזען, ווען ניט דער הונט זאָל באַ זיין שוועל פון זיין שטוב ליגן, און לייט, אַז זיי גייען דורך און זעען אַ הונט ליגט, מיינען געוויס, אַז ס'איז עפעס דאָרט דאָ און בעמעס וואָס צו היטן.

און דער גילגל, זעט מען, האָט נאָך צו זאָגן און צוצוגעבן, אָבער ער האַקט זיך אַליין אינמיטן די רייד איבער, וואַרט אויס און קוקט אַף זיין אַנקעגנזינדיקן מיט שפּאַט און פאַראַכטונג, און ווי ער האָט האַנאַע און זעטיקט זיך פון זיין שפּאַט.

און אז דער באַטרונקענער באַמערקט דעם גילגלס אויבערהאַנט, איז
ער דאָס אָנהויבן - זיך נישט גערן און וואָלט שוין געוואָלט כאַפֿן צוריק
און דאָס קאַלע-געמאַכטע פאַריכטן, - און ער נעמט באַלד דאָס פּלעשל
אין האַנט און וויל פּריער דעם גילגל און דערנאָך אויך זיך-דערגיין,
אַבער דער גילגל לאָזט אים נישט, פאַרהאַלט אים די האַנט מיטן אָנגע-
בויענעם פּלעשל אינמיטן, און אַזוי זיין האַנט און דאס פּלעשל צוהאַלטן-
דיק: זאָל ער צייט האַבן, זאָגט ער, פאַרשמאַכט זיינען זיי דאָך נישט,
און דאס פּלעשל וועט נישט אַנטלויפן, און פאַרן צונג האַט ער אים נישט
געשלאָפּט, און האַט ער אָנגעהויבן, זאָל ער אויסהערן:

— „זעראַבע, וויל ער וויסן, וואָס נאָך האַט ער אויסערן הונט? ..
און זאָל ער זיך דערמאנען, אז דער הונט איז באַשטענדיק אַף זיין וועג
אים פאַרויסגעלאָפּן, און דאָרט, וואו ס'איז קיין אינטערעס געווען, האַט
דער הונט אויסגעמיטן יענעם וועג, און דאָרט, וואו יאָ אינטערעס, האַט
אים דער ערשטער געפונען, און זיין באַלעבאַס אַף אים אָנגעוויזן, און
ווען דער באַלעבאַס האַט נישט פאַרשטאַנען און געוואָלט פאַרבייגיין,
האַט דער הונט מיט אַקשאַנעס פון יענעם אָרט נישט אָפּגעטראָטן, גע-
שטאַנען און געבילט, געשמאַרעט און מיטן פּיסק געגראָבן און אַף
שטום-לאָשן און אַף הינטישן שטייגער דעם באַלעבאַס געוויזן: ס'איז
דאָ אַן אויצער פאַרן באַלעבאַס... אַזוי טאָמעד, פאַר פאַרשטעלטס און
וויכטיקס פאַרביילויפנדיק און זעענדיק, אז דער באַלעבאַס זעט זיי נישט,
איז ער דער ערשטער אַף דער שוועל פון יענע ערטער געקומען, זיך
פאַרהאַלטן און אַף די שוועלן געסלינעט, און דערנאָך, און אז אויך דער
באַלעבאַס האַט זיי דערזען, האַט טאָמעד געדאַנקט פאַר זיי דעם הונט
און יענע שוועלן געקושט און מיט זיין שטערן דעם הונט שפורן אויס-
געבוקט...

און - עמעס, דער הונט פלעג זיינע אויסגעפונענע ערטער אויך דער
ערשטער פאַרלאָזן און נישט ליידן, אז דער באַלעבאַס פאַרוואַמט זיך
דאָרט און אז זיינע פאַרסלינעטע שפורן האַלט פאַר הייליק און צום
קושן, און טאָמעד און אינמיטן בוקן פלעג אים וועקן און רייסן און זען,
אז דער באַלעבאַס זאָל אַף זיין אָרט פיל צייט נישט פאַרברענגען, און
טאָמעד און דערמאנען, אז א באַלעבאַס דאָרף זיך נישט פאַרגעסן און
אַף אַלעס געכונענעם און דערוואַרבענעם מוז באַלעבאַס ווערן...

אַבער אז דער באַלעבאַס האַט נישט געפאַלגט און צום געפונענעם
קנעכט געוואָרן, דאָס באַליבט און פון דעם נישט אָפּטרעטן געוואלט,
דעם הונטס רופן נישט געהערט און אים ווי אַ שטערער און לעסטערער
נאָך אָפּטרייבן פון יענעם אָרט, - האַט דער הונט אין באַלעבאַס זיך מע-
יאַעש געווען, לאַנג געשטאַנען און אים אויסגעוואָרט, דערנאָך פון אים
אַפּגעקערעוועט און אַהיים געגאַן, און אַהיים קומענדיק, באַ די קינדער
זיך צו דינסט געשטעלט, און די קינדער, אז זיי האַבן באַ אים אַף זייער
פאַטער געפרעגט: „וואו האַט ער אים אַהינגעטאַן און וואו איבערגע-
לאָזט?\" - פלעג ער זיי פירן, פירן און לעסאָף און באַשטענדיק זיי צו
אַ בלאָטע און צו א זומפ צופירן: אַט ליגט ער... ווייל די קאוואָנע
פון הונט איז גוט געווען, און געוואָלט האַט ער טאָמעד דעם מענטש
באַ זיין ערע דערהאַלטן, און דער מענטש האַט זיך נישט געלאָזט און
טאָמעד באַ געפונענעם און באַ נישטיקייטן זיך פאַרהאַלטן... און אויך
דו - גיט דאָן דער גילגל גלייך צום אַנקעגנוויצנדיקנס איניען צו - אויך
דו, באַלעבאַס, אויב דיין לאַגע איז איצט שלעכט און דיין געלעגער אין
בלאָטע, - מאַך נישט שולדיק און האַב קיין טאַרומעס אַף דיין הונט, ווייל
נישט ער האַט זיך פאַרפירט, דאס ביסטו אַליין געקראָכן.

— אַליין? - זאָגט דער באַטרונקענער דעם גילגל נאָך.
— יאָ.
— איז די אייצע?
— אַרויס! - זאָגט דער גילגל.

— און אז ס'איז קיין קויעך ניטאָ, אז איך בין מאַט און מיד און
אַפּגעלאָזן?

— איז אַפן בוידעם אַ באַלקן, און א שטריק אפן האַלז.
— און מיט דעם ביסטו איצט געקומען, מיטן שטריק?
— ניין, זאָגט דער גילגל - און ער ווערט ווי גוט, און זעט אויס ווי
אופגעלייגט בעשאַסן זאָגן - אומגעקערט, דיך באַפרייען פון שטריק.
— ווי אַזוי?

— אַר אויס... און אַט איצט לאַמיר אויסטרינקען.
און דער באַטרונקענער, וואָס האַט פּריער דאס פּלעשל אַף אַנצוגיסן
גרייט געהאַלטן, איז איצט נישט ווי בעקויעך אַנצוגיסן, ווייל מיטאַמאָל
און נאָך, די רייד פון גילגל איז אַף אים עפעס א טרויער אַנגעפאַלן.

און דער טרויער האט זיך גלייך אף זיין פאָנעם אויסגעדריקט און אויך זיין קערפער און זיינע הענט ווי אָפגעשוואַכט.

און דאָן, און אז דער גילגל דערזעט עס, אזוי נעמט ער באַ אים דאָס פלעשל פון זיין האַנט ארויס, און צו זיך, צו זיין פעסטער האַנט נעמט איבער, און א פאָנעם מאַכט א פריילעכט, א מונטערס, און מע זעט, ווי ער באַמיט זיך אויך זיין אנקעגנוצנדיקן פון זיין טרויער אַרויסשלאַגן, אים שטאַרקן און אים מוט אונטערגעבן. און ער נעמט דאס פלעשל און גיסט פריער דעם באַטרונקענעם אָן און דערנאָך אויך זיך, און ביידע—איינער א מונטערער, דער אַנדערער, נישט איבעריק, — טראָגן צו און שלאַגן זיך מיט די גלעזלעך אָן, און דער גילגל זאָגט דאָן פריילעך און מיט שפאָט אַביסל:

— לעכאַיעם, בלאַטע—באַלעבאַס, און ס'איז ניט ביז און ניט שרעק־ לעך, און דיין זאָך איז נאָך ניט פאַרפאַן, ווייל דינע אויצרעס זיינען פיל... דו דארפסט אונז נאָר פון שוטפעס נישט אַרויסוואַרפן, און מיר וועלן דיך שוין לערנען אַביסל אויך... כע... כע... צו... פאַרלירן... און ביידע טרינקען אויס, און דער באַטרונקענער ווערט פריילעך און גלייך ווידער היימיש מיטן גילגל, און אז זיי טרינקען נאָך א מאָל און נאָך א מאָל אויס, ווערט ער שוין גאָר אופגעלייגט: און פון זיין בענקל הויבט זיך אָף און צו זיינע שאַפעס, וואָס אין צימער, גייט ער צו, צעעפנט זיי און נעמט פונדאָרט אַרויס אַלצדינג: מאַלבושים און כפייצים און אַלץ, וואָס דאָרט געפינט זיך אין די שאַפעס, און ער ברענגט און לייגט אַלץ אַפן טיש אַוועק, און וואָס ס'לאָזט זיך ניט אַפן טיש, לייגט שוין אָף דער ערד אַנידער; און אַז אַלץ איז שוין אַרויסגענומען און אַלץ אַפן טיש און דאָ לעבן אָנגעוואַלגערט, שטעלט ער זיך אַנקעגן גילגל אַוועק, ווערט גוט און מילד און אין שיקרעס לייגט דעם גילגל שוטפעס פאַר:

„אַף אַלץ, וואָס ער האָט, אַף אַלץ, וואָס פאַרמאַגט, און זאָל ער האַלב נעמען און גלייך אָף גלייך זיך טיילן, און אויב ס'איז ווייניק, זאָל ער אויך מער פון האַלב, און אויב ער וויל אַפליע—אינגאנצן.“ און ער לאַכט, און אַז דער גילגל לאַכט אָף אים קוקנדיק און קוקט מיט שפאָט און ווי אָף שמאַטעס אָף דעם אלעם אָנגעוואַרפענעם, צעלאַכט זיך דער באַטרונקענער נאָך מער און זאָגט:

„ער ווייס, אַז ס'איז שמאַטעס און ס'איז דאָ נישטאָ אָף וואָס שוטעף צו זיין.“ און ער ווערט טרויעריק ווידער און ער שטייט ווי מיט אַראָפגעלאָזטע הענט און ווי מיט באַדויערן פאַר דעם נישטיקן גע־ בראַכטן...

און אַ שטילע בושע באַפאַלט אים, און די בושע גייט אין אַ שיקע־ דער מאָרעשכוירע איבער. אָבער דער גילגל דערזעט עס גלייך, און ער נעמט אים באַלד ווידער מינטערן: „און וואָס ביסטו שטיין געבליבן, — וועקט ער אים, — און וואָס האַסטו אופגעהערט, קוק זיך אַרום און דער־ מאָן זיך, און עפשער האַסטו נאָך, און עפשער עפעס פאַרגעסן, און עפ־ שער באַהאַלטסטו פאַרן שוטעף?“...

און יענער קוקט זיך אַרום פאַרלוירן, קוקט און געדענקט און ווייסט נישט מער, און דער גילגל וועקט אים ווייטער: „קוק גוט און עפשער פאַרט עפעס פאַרגעסן?“... און מיטאַמאָל — און יענער דערמאָנט זיך און ווערט ווידער פריילעך פלוצלינג, און — זע, — זאָגט ער — טאַקע... די שופלאָדן און שראַנקען זיינען ליידיק, אָף די ווענט און אַרום איז פוסט, אָבער (ער הויבט דעם קאָפּ צו דער סטעליע אָף), אָבער די סטע־ ליע, ער קאָן דאָך אויך די סטעליע עפענען, זע!“...

און געזאָגט און געטאָן, און ער נעמט גלייך און ער שטעלט זיך אָף אַ בענקל אַרום, און — צי ער דערלאַנגט, צי ער דערלאַנגט ניט, — אָבער די סטעליע עפנט זיך, און ער איז שוין גלייך אויבן באַ איר אופגע־ עפנטן, און ער טוט אַ רוף, און אויך דער גילגל איז שוין אויבן און ער נעמט אים פאַר דער האַנט אָן, און ביידע גיבן זיך עפעס אַ הייב אַ לייכטן...

און קיין בוידעם איז נישטאָ, און אַפן אַרט פון בוידעם איז עפעס אַ מין צימער אַ שטילער, און באַלויכטן איז ער ווי דער ערשטער, פונ־ וואנען זיי זיינען אופגעגאַן, אָבער געמעבלירט, און אויסזען זעט דאָך ווי אַ בוידעם; און אַרום די ווענט זיינען עפעס זעק אויסגעשטעלט, און אלע זיינען פול און אָנגעשטאָפט און פאַר די עקן פאַרבונדן, און דער גילגל קוקט זיך אַרום פאַרפריער, באַטראַכט די ווענט, די סטעליע און די פאָדלאָגע צוערשט, און דערנאָך, אַז ער דערזעט די זעק אַרום די ווענט און פּרעגט: „וואָס האַסטו דאָרט אין די זעק“ — שמייכלט און פאַרשעמט זיך דער באַטרונקענער און האַלט זיך ווי עפעס אָפּ פון צו

זאָגן; אָבער אַז דער גילגל פּרעגט נאָך אַ מאָל, ענטפּערט שוין דער באַ-
טרונקענער, אָבער אלץ נאָך פאַרשעמט: „דאָס האָב איך אָפּגעשפּאַרט
און אָנגעקליבן מאַסיים-טיווים אין די זעק“...

— אַך, אַזוי! — זאָגט דער גילגל, — און וואָס, לעמאַשלאַ?
— שטיקלייט, אַניוועס, און נאָך, אויכעדימע, — ענטפּערט דער באַ-
טרונקענער.

— אַזוי, — זאָגט דער גילגל, — קאַנסטו זיי אויך באַוווּיזן?

און יענער קאָן, און ער גייט און בינדט אוף איין זאַק נאָכן אנדערן,
און אליין קוקט ניט אַריין אין זיי בעשאַס אופּבינדן. נאָר הינטער אים
קומט דער גילגל, און יענער קוקט יאָ אַריין; און אַז ער זעט איין זאַק,
אַ צווייטן און אַ דריטן, שרייט אויס און זאָגט:

— זע נאָר, ס'איז דאָך הוילערער שימל באַ דיר אין די זעק, און ווי
לאַנג האַלסטו זיי דאָ, און פאַרוואָס נישט געלופּטערט?

און דער באַטרונקענער שטייט ווידער פאַרלוירן און ווייסט נישט וואָס
ער זאָל זאָגן און צי זאָל ער דעם גילגל ווייטער ווייזן, און דאָס שוין
געוויזענע וויל פאַרענטפּערן און זאָגט: „כ'האָב, דאַכט מיר, גוטס אַרייַג-
געלייגט, אָבער כ'האָב נישט געוואוסט, אַז אויך גוטס קאָן לאַנג ניט
ליגן. און אויב אין די זעק, וואָס דו האָסט געזען, איז שימל, איז אין
די איבעריקע מיסטאַם אויך, און צו וואס דאס קוקן, און צו וואס דאס
אופּבינדן, און צו וואָס דאָס ווייטער זען?“...

און דער גילגל איז מאַסקעם, און ער האַלט טאַקע פאַר איבעריק דאָס
אופּבינדן, און אַזוי די, אַזוי מיסטאַם אויך יענע, און — „גלייך ווי ער
איז אַריינגעקומען, — זאָגט ער, — האָט ער באַלד שוין שימל און פאַרלע-
געכטס דערפילט“...

און ער שטייט און קוקט מיט ראַכמאַנעס אָף יענעם, און דער באַ-
טרונקענער האַלט דאָן דעם קאַפּ אַראָפּגעלאָזט, אָבער דער גילגל האָט
מיטגעפיל מיט אים, און ער וויל ניט, דער באַטרונקענער זאָל ווידער
אין זיין מאַרעשכוירע אַריינפאַלן; און ער טוט דערום, און אָן יענעמס
וויסן, און ער מאַכט, אַז פון הינטערשטן צימער זאָל זיך אהער אויך דער
דאָרט איבערגעלאָזטער טיש מיט די בענקלעך, מיט דעם פלעשל און
גלעזל באַוווּיזן — און יענע באַוווּיזן זיך גלייך.

און דער גילגל נעמט אָנגיסן, און דער באַטרונקענער כידעשט זיך ניט
אַפן באַוווּיזן זיך פון טיש, און אויך אַפן אָנגיסן דערווידערט ניט, און
אַז דער גילגל דערלאַנגט אים צו טרינקען, טרינקט גלייך אויס אָן עפעס
דאגעגן צו האָבן, און דאָן, און זיין גוט געמיט קערט זיך צו אים אום
טייקעף, און אויך זיין זיקאַרן און אלץ, וואָס ער האָט נישט געדענקט,
און וואָס ער האָט פאַר זיין שוטעף פון זיין פאַרמעגן פאַרגעסן, און —
„ער האָט פאַרגעסן — שרייט ער אויס, — זע, ער האָט דאָך נאָך אַ
סטעליע, און דאָרט איז שוין זיכער קיין בוידעם, און דאָרט איז אויך
זיכער קיין פאַרלעגעכטס, אָבער וואָס — געדענקט ער ניט וואָס דאָרט
איז, און מ'דאַרף נאָר עפענען“...

און דער גילגל שטימט צו, און דער באַטרונקענער שטעלט זיך גלייך
אַף אַ בענקל אַרום, און ווידער ווי דאָס ערשטע מאָל, מאַכט אויך דאָס
מאָל ווי דאָס ערשטע; און די סטעליע ווערט געעפנט, און דער גילגל
אַרופּגעבראַכט, און באַלד ווי זיי קומען אין עפענונג אַריין, אַזוי ווערן
זיי איבעראַשט ביידע, — דער באַטרונקענער דערפאַר, וואָס אַזוינס און
וויכטיקס האָט געקאַנט נישט געדענקען, און אויך דער גילגל דערפאַר,
ווייל דאָס, וואָס ס'האָט זיך פאַרגעשטעלט, איז בעמעס וויכטיק און
פריער נישט צו גלויבן געווען.

און פאַרגעשטעלט האָט זיך:

אַ נידעריקע זאַל אַזאַ, אַ לאַנגע און פון אַ פאַרנעם אַ גרויסן, און די
זאַל אַליין איז עפעס אין האַלב-טונקלען געהאַלטן. און נאָר די טישלעך
די פאַרשיידענע, וואָס זיינען אין דער לענג פון די ווענט און אויך אינ-
מיטן באַ די דורכאַנגען אויסגעשטעלט, זיינען מיט אַ שיינ באַשיינט;
און אויך די טישן-שיין איז פאַרטונקלט פון די גרופעס מענטשן, וואָס
זיצן אַרום און צוגעבויגן צו די טישן, און יעדע גרופע האָט עפעס צו-
טאָן באַ איר שיינ, און אלע זיינען באַשעפטיקט, און ס'דאַכט זיך, אַז
עפעס קסאָוים און מעגילעס ליגן פאַר זיי, און אלע זיינען אָנגעבויגן
צו זייערע מעגילעס, און עפעס קוקט מען דאָרט איבער און ס'זעט אויס,
ווי טעקסט פאַרענדערט מען, אָדער גריינן פאַריכט מען; און טוען טוען
עס די געלענטסטע און געניטסטע געוויינלעך, אָבער אויך לי איבע-
ריקע זיינען זעריי און מיט זייער זיין דערביי נעמען אָן אַנטייל אַ
וויכטיקן.

און אז דער באטרונקענער מיטן גילגל אין זאל באווייזן זיך, באמערקט זיי קיינער ניט, ווייל אלע זיינען פארנומען דעמאלט, אָבער דער באַ-טרונקענער פילט זיך נישט שלעכט פונם נישט-באמערקן, און ער נעמט נאָר — ער פאָרויס און דער גילגל הינטער אים — פון איין ריי טישן צו דער אנדערער צו גיין און אַ פרייען און אַ ליידיקן אָף זיך-אוועק-זעצן זוכן.

און זיי געפינען לעסאָף אַ טיש, און קיין שיינ שיינט דאָרט ניט און קיין לאַמפּ און ליכט שטייט נישט אָף אים, און אין דער טונקל נאָר איינער אַ מענטש דאָרט זיצט, און דער מענטש איז מיט גארנישט ניט פארנומען, און ווי ער וואָרט נאָר און קוקט אַרויס אָף עמעצן. און אז דער באטרונקענער מיטן גילגל קומען צו, אזוי גריסט זיך דער מענטש מיטן באטרונקענעם, ווי מיט אַ היימישן און געוואָרטן, און אויך פאַרן גילגל לאָזט זיך פאַרשטעלן, און גלייך קוקט שוין אויך אָפן גילגל, ווי אָף אַ באַקאנטן.

און זען זעט מען, אז לאַנג איז דאָ געווען דער מענטש און לאַנג, וואָס אין זאל קומט פאַר, צוגעזען, און ווי געאַרט און געערגערט וואָלט אים דאָס צוגעזענע, אָבער ער האָט פאַר וועמען צו רעדן נישט געהאַט, און איצט, ווי ער האָט נאָר די צוגעקומענע דערזעען, אזוי איז צו מערקן געווען, ווי ער האָט גלייך עפעס אָנהויבן געוואָלט און דאָס מויל אָף רעדן עפענען.

האָט אָבער דער גילגל מיטן ערשטן בליק אָפן מענטשן דעם מענטשן ווי אָפגעקילט, ווייל אַ שפּאַטישער איז זיין בליק געווען, און ווען אָן אנדערער וואָלט דעמאלט דעם מענטשן געזעען, וואָלט, צו גלויבן, אויך נישט בעסער געווען און קיין אנדער בליק נישט געהאַט פאַרן מענטשן... ווייל, אז מע האָט זיך צוגעקוקט, האָט דער מענטש דעמזעלבן אָנבליק, וואָס דער באטרונקענער געהאַט, דיזעלבע מאַניערן, דעמזעלבן וואוקס און אויסזען, ווי צוויי פרידער שטאַרק איינס אין אַנדערן געראַטענע, מיט דעם איינעם כילעק נאָר, וואס איינער זעט אַביסל וואַכעדיק און אָפגעריבן אריס, און דער צווייטער געפּוצט און יאָמטעוו; און ווען איינער האָט ווי אַ מאַרק-מענטש פון מאַרק קומענדיק אויסגעזען, מידלעך פון אַ גאַנצן טאָג שטיין און אַרויסקוקן און פון שלעכטן לייזונג פאַרן טאָג, האָט יענער, זיך געדאַכט, פון קיין מאַרק נישט געוואוסט

קייןמאָל און קיינמאָל ווי קיין מאַרק און האַנדל-שוועל נישט אַריבער-געטראָטן אַטילע. האָט דערום דער צווייטער אויך זיין מער-מענטשלעכעס אָפגעהיט און זיין זויבערקייט ווי דורך קיינעם באַרירונג ניט באַ-פלעקט. האט ער אָבער דערפאַר אויך אַביסל מאַדנע אויסגעזעען: מיט אַ קאָפּ אַ לענגלעך, אין דער פאַרם פון אַן איי אין דער לענג, פונאויבן פאַרשפיצט, און מיט אַ פּאַנעם אַ שמאַלבלעכס און אויך מיט אַ קיין-באַרד אַ שפיציקן; און דאָס פּאַנעם איז אים פאַרטראָגן געווען, און די אויגן האָבן אַריבערקוקנדיק אויסגעזעען, און וואָס לעבן אים טוט זיך, האָט ער נישט געזעען, און דערפאַר האָט זיך געדאַכט, אז ווייטער, און וואָס אנדערע זעען ניט, זעט ער יאָ דאַפקע...

און אז דער גילגל האָט אָף אים שפּאַטיש אַ קוק געטאָן, האָט עס יענער באַמערקט, און ווען אָן אנדערער אָף זיין אָרט, וואָלט זיך באַליידיקט, אָבער אים האט עס נישט אויסגעמאַכט, און ער האט גלייך דעם גילגל נאָר מיט אַ צוריק-בליק באַגעגנט, מיט אַזאַ, אז דער גילגל האָט זיך געמוזט ווי איינשרומפן און גלייך זיך קליין און דערנידעריקט דער-פילן...

און דער מענטש האָט מער מיט נאָך אַזאַ בליק דעם גילגל שוין נישט געצאָלט, און גלייך אים זיין שפּאַט ווי פאַרגעסן, און באַלד האָט ער זיך צו אים ווי צו אַ גלייכן און צו אַ פריינט שוין געווענדט, ווי צו זיין אין-אים-געראַטענעם, צום באַטרונקענעם און צו זיין ברודער אין אויסזען:

— ער זיצט שוין דאָ לאַנג און קוקט, — האט ער געזאגט, — און ער קאן נישט באַנעמען: וואס מאַכן די לייט דא, אייגנטלעך?
— וואָסערע לייט? — האט דער גילגל, געהיט און נאך פון מענטשנט בליק פאַרשעמט, אַ פּרעג געטאן.

— אט יענע, די — האט דער מענטש אָף דער זאל אנווייזנדיק געענט-פערט — וואס זיי זיצן אלע... ער האט זיי געדונגען, זיי זיינע קסאָ-וים און מעגליעס איבערגעענטפערט, די, וואס ער האט אליין דערוואַרבן, און פיל, וואס ער האט פון זיינע עלטערן געיאַרשנט, און געבעטן האט זיי, זיי זאלן זעען, וואס האט אַ ווערט און דאַרף בלייבן, און די איבע-ריקע — אָף פאַרברענען, אדער באַהאַלטן. ווייל — צופיל און צו לאַסט זיינען אים די קסאָווים, און אַ גרויס שטיק לעבן האט זיי אפגעגעבן,

און זיין בעסטע צייט קימאט, און כאטש גרויס דערעכערען און אפשרי
האט פאר זיי, אבער — גענוג! אבער ער פילט, אז זיין אייגן לעבן
האט ער נאך נישט געלעבט און זיין אייגן און איקער איז ער נאך נישט
אפגעווען, — האט ער זיי געבראכט אהער, ער וויל א סאכאקל אונטער-
פירן, און אזוי ווי אלע זיין צום כעשבן האט שוין קיין געדולד נישט,
זאלן זיי עס, און זיי זאלן עס וואס גיכער מאכן...

און די ערשטע צייט האט ער זיי נאך געהאלפן, און אפט פלעג צו
זיי קומען און אין זייער ארבעט אנטויל געמען, און אמאל אויך פון זיי
גערופן געווארן, און זיי האבן זיך מיט אים געאייצעט אין געוויסע פאלן,
אבער די זאך האט זיך פארצויגן. און אזוי ווי סאפריים בלייבן סאפריים,
און סאפריים — געניטע קענען זיך פון דער סאפריים — הערשאפט נישט בא-
פרייען, האבן זיי זיך אריינגעלאזט און אין אים פארגעסן, אריינגעטאן —
און ער גייט זיי נישט אן, זיך פארטיפט — און די הויפט — זאך און דעם
איקער נישט געדענקט, און טעג און וואכן זיצן איבער טעקסטן אָפּ,
געפינען אלטע זינענס אויס און מאכן אָפּן אלטן פיירושים נייע, און גרייזן
זיינען אויך א איינען, און גרייזן מוזן דאָך פאריכט ווערן, און אָט די
ארבעט איז דאָך זייער ליבסטע, און יעדער אָס איז אַ באַרג באַ זיי,
און זיי קריכן און קריכן, און גאנצע טעג, מאַכט זיך, קאָנען איבער קיין
שווע נישט אַריבערקריכן, און אָט, און איך אַליין בין זיי שוין איבעריק
געוואָרן, און זיי טוען אָן מיר, ווי די זאך איז שוין נישט מיינע, און
קיינמאָל ווער שוין נישט געפרעגט, און קיינמאָל פון זיי צום טיש און
צו קיין אייצע נישט געפאָדערט. און איך טייל זיך שוין אָפט אָפּ און
פאַרלאָז זיי אָפּ לאַנג, און יענע באַמערקן אַפּילע נישט מיין אָפּטיילן
זיך; און זאָגן קאָן זיי נישט, ווייל זיי קענען מיין איילן נישט פאַרשטיין,
און איבערייסן איז נישט שייין, און די צייט ציט זיך, און זי קאָן זיך נאָך
מער פאַרציען, און וואָס, — ווענדט ער זיך צום גילגל און צו זיין ברוד-
דער — ענלעכן, — און וואָס טו איך דאָ מיט זיי? ..

— כאַ — כאַ, — צעלאַכט זיך דער גילגל דאָן שטיל און מיט אַ געניי-
וועלע אָפּ דעם מענטשנס פראַגע.

— וואָס לאַכט ער? .. — פּרעגט דער מענטש מיט טאַרומעס.

— ווייל יאָ, — שמייכלט און גאַנוועט ווייטער דער גילגל, — ווייל ס'איז
לעכערלעך, ווייל די זאך איז קיין זאך, און אַ אייצע איז דאָ איבעריק;

ס'איז דאָך נישט מער ווי סאָפריים, און זינסן און האַרמאַטן איז צו
זיי איבעריק, און מיט איין וואָרט, און מ'טרייבט זיי אַרויס פאַ-
שעט ...

— „פאַשעט“? — זאָגט דער מענטש, — ער מיינט אזוי? וואָרט ער
טאַקע גערעכט געווען, ס'זאָל טאַקע אזוי פראַסט זיין. איז דאָס אָבער
נישט אזוי, און ער מוז קלאַר זאָגן: אַז מיט אלע סאָפריים, מיט דעם
מערסטנטייל פון זיי, וואָרט ער זיך גלייך און שוין איצט געקענט אָפּ-
געזעגענען, ער וואָרט זיי זייער פאַריכטן און זייערע טעקסט — אופשטע-
לונגען מויכל געווען, און סאָפּקאָלסאָף, באַ אַ געוויסער מי און אַנשטרענג-
גונג, וואָרט עס אַליין געקענט טאָן און אין אַ קליין שטיקל צייט מיט
דעם זיך אָפּפאַרטיקן ... מיט דעם מערסטנטייל ... מיט אייניקע אָבער,
און דעריקער מיט איינעם, וואס אט דארט אין יענעם ווינקל איבער
איינעם אַ קסאוו דארט זיצט, אט מיט יענע, און דערהויפט מיט דעם,
וואס אין ווינקל, איז די זאך שוין שווערלעך.

— פאַרוואָס? — פּרעגט דער גילגל. — און וואָס זיינען דען יענע פאַר
אויסנאַמען?

— דאָס האָב איך זיי מיינע אייגענע כיבורים איבערגעגעבן: און דער
טעקסט איז נישט אַלט, און ס'איז נישטאָ וואָס אופצושטעלן, און דאָס קסאוו
איז אַ היינטיקס, און ליינענען איז דאָס גרינג, און גרייזן ווייניק, אָבער ...
ס'גייט וועגן גאַנצן און, מעגלעך, אַז ס'איז אינגאַנצן גרייז. און אָפּגע-
זעגענען מיט זיך אַליין איז נישט גרינג, און זיך אַליין פאַר אייגענעם
מישפעט שטעלן איז שווערלעך, און כאַטש איך האָלט דערביי, און כאַטש
אין אַ געוויסער מאָס האָב שוין מיט דעם געדאַנק שאַלעם געמאַכט, האָב
דאָך דאָס אַליין אָפּ זיך נעמען נישט באַשלאָסן, און כ'האָב די מעווינים
גערופן און זיי אַלע מיינע כיבורים אָפּ זייער מעווינעס איבערגע-
געבן, און דאָס בעסטע ווערק — דעם בעסטן מיינון ...
אָט זיצט ער.

און דער מענטש ווייזט דאָ זיינע צוהערער אָפּ איינעם אַ טישל אָן,
וואו איבער אַ ליכט און אַנגעבויגן איינער אַ מענטש איבער אַ קסאוו
דאָרט זיצט, און זיין פאַנעם און זיין אויגן — ליינענען איז ערנסט זייער,
און ווי אַ גרויס אַכראיעס איז אין זיינע אויגן און אין זיין ליינענען, און
נישט ווייט פון אים, באַ נאָך טישלעך, אויך אַנדערע זיצן, אָבער יענע

האלטן זיך ניט אזוי און יענע זיינען פרייער אין באנעמען, און דער מענטש ווייזט מיט דער האנט אהין און זאגט:

— און אָט מיט יענע אלע דאָרט וואָלט שוין דורכגעקומען: זיי וואָלטן זיך ניט געשפּאַרט און באַשטאַנען, כּוואָל מיט מיינעם ווי מיט פּרעמדן טאָן, ווייל, ריישעס, געבן זיי דעם, ווייזט אויס, קיין איבעריקן ווערט ניט צו, וועהאַשיינעס, ווען אַפּילע יאָ ווערט, זיינען יענע לייכט-דענקער, און אויב ספּאַרים, זאָגן זיי, איז לאַסט, און פון צייט צו צייט מוז מען זיך פון זיי באַפּרייען, איז צו וואָס זיי מאַכן, און צו וואָס זיי זאַמלען, און צו וואָס שפּעטער, און צו וואָס אַפּלייגן, און אויב ניט דו איצט, וועט דאָך דאָס אַן אַנדערער אַן אַנדערש מאַל...

אזוי זיי, — און נאָר יענער, דער איינער, וואס אין ווינקל, ער איז איינגעשפּאַרט און זאָגט „ניין“, און דער כּיבער, וואָס ער האָלט און טוט אַרום אים, האָט אַ ווערט, זאָגט ער, און אַז אָנגעהויבן, מוז מען ענ-דיקן, און איבערייסן און אזוי לאָזן איז אַ זינד, און אויב איך האָב האַלב לעבן שוין אָפּגעגעבן, מוז אויך די אַנדערע האַלב, און וואָס שפּעטער וועט געשען, טאָר ניט קלערן, און דאָס לעבן איז דערוף געגעבן, מ'זאָל דאָס אָפּגעבן, און באַפּרייען זיך טאָר פאַר קיין פּאַל ניט, און כּוועל זען, זאָגט ער, אַז ס'זוווי וועל זיך ניט באַפּרייען...

און אָט צו יענעם קום איך אָפט און מיר ריידן און מיר אַמפּערן זיך, און איך זאָג מיינס און ער האָלט זיך באַ זיינעם, און ער איז שטאַרק און גלויביק, און איך פּאַל אָפט אונטער זיין ווירקונג אונטער... „האָ?" — ווענדט זיך דער מענטש צו די פאַר אים זיצנדיקע מיט אַ פּראַגע.

— און וואָס איז דאָס פאַר אַ ווערק, ווי הייסט עס, און וועגן וואָס האַנדלט זיך דאָרט? — פּרעגט צוריק דער גילגל.

— ס'הייסט „דער צאַער פּונם צוויאַק“, — זאָגט דער מענטש און פאַר-האַלט זיך, פאַרטראַכט זיך אביסל, דערנאָך גיט צו:

— און אזויווי פון גאַנצן ווערק דערציילן איז אומגעלעך, וועל דערום נאָר איין אָרט און איין שטעלע ברענגען, און פון יענעם ווייניקן קאָן מען שוין פון גאַנצן איבעריקן אַ פאַרשטעלונג האָבן.

און האַנדלען האַנדלט זיך דאָרט וועגן שוואַכקייט. דאָרט גייט אַ קלער: צי איז שוואַכקייט טאַקע אזוי מיעס, שענדלעך און אַף אזויפיל פּעלער, אַז ווער ס'איז שוואַך און ליידיט פון שוואַכקייט, מוז זען פון

דעם זיך באַפּרייען, און אויב ער קאָן ניט און האָט ניט בעיאַד, איז בדאָי ס'זאָל אים דאָס לעבן קאָסטן און ער מוז זיך צוזאַמען מיטן שוואַכקייט אויסראַטן, ווייל מיט דעם איז קיין לעבן... אָדער ניין, און ווער ס'איז, זאָל זיין, און ווער ס'האַט דאָס, זאָל זיך מיט דעם האַלטן און דעם געטריי בלייבן, ווייל אליין אין דעם האַלטן זיך און געטריי זיין דעם שוואַכן, שטעקט שוין א שטיק גוואורע, און אַף אַזאָ אויפן קאָן מען דאָך שוין ווייטער לעבן און בעמילע שוין ניט אַלס שוואַכער... און ווער, שמועסט זיך דאָרט, קאָן וועגן דעם מישפעטן? — פאַרשטייט זיך נישט קיין גיבורים, און די זאָך געהער צו די שוואַכע, און די שוואַכע האָבן זיך דערפאַר גענומען.

און אָט, דערציילט זיך דאָרט, ווי איינער אַ מענטש אַזאָ האָט אינ-מיטן זיין לעבן איבערגעריסן, אַף זיין פּריעריקן זיך אומגעקוקט און ס'איז אים ניט געפּעלן. און וואָלט ער ניט שוואַך געווען, וואָלט ער זיך אויסגעקערעוועט און זיין וועג זיך געגאַן, דאָס פּריעריקע פאַרלאָזט און וואָס געווען איז געווען, און פאַרן געוועזענעם זאָל זיך ווער ס'וויל זיך זאָרגן, איז ער אבער יאָ געווען, האָט ער זיך פאַרהאַלטן, און לאַנג עס באַטראַכט, האָט עס אים באַנג געטאַן און שטאַרק עלנט האָט עס אים אויסגעווען, האָט ער דאס אין אַ בינטל אין א ווינקל צונויפגענומען און מיט זאָרג דאָס צונויפגעלייגט און באשטאַטן, און פאַרן אַוועקגיין האָט דעם אין אַנדענק אַ לייכט געוואָלט שטעלן.

און ער איז געגאַנגען און האט וואָס געקויפט און האָט אים צעלאָזט, און פּאָדעם האָט ער גענומען און קנייטלעך געמאַכט, און באַם לייגן פון יעדער קנייטל האָט אַפּצוריק געדענקט, און באַם אויסציען פון יעדער פּאָדעם האָבן זיך אים טעג און כאַדאַשים פאַרגעשטעלט, און אַ ראַכמאַ-נעס איז אים געווען אַף זיי, און ווי זאָל ער זיך פון זיי שיידין? ..

און די לייכט איז פאַרטיק געוואָרן און ער האָט זי אָנגעצונדן, און אַז דאָס פּלעמל האָט זיך צעברענט, האָט ער זיין גאַנץ געוועזנס באַדויערט און דערבאַרעמט, און דאָן, און מיט קאָפּ אַראָפּגעלאָזט, האָט זיך שטיל און אַף די קני פאַר זיין לעבן און פאַר זיין פּריער אַוועקגעשטעלט... שטיל און זייער שטיל, און אזוי איז געשטאַנען.

און דאס לייכט האָט אַ טאַג מיט אַ נאַכט געברענט, און צום סאָף נאַכט האָט שוין באַם אויסגיין געהאַלטן, און אַז דער טאַג האָט

אַרײנגעקוקט און ער האָט מיטן טאָגלעך אָפן בינטעלעך, וואָס אין ווינקל, אַ קוק געטאָן, האָט עס אים נאָך דער נאַכט נאָך מער אַרעמער און ראַכמאנעסדיקער אויסגעזען, און ווי זאל ער דאָס אָן אַ ליכט לאַזן, און ווי זאל ער דערפון אַוועקגיין?

האָט ער נאָכאַמאל דאסזעלבע געטאן און נאכאַמאל א ליכט אָנגעצונדן, און צוויי מאָל, און דריי מאָל, און אָפן דריטן האט ער זיך אין ווינקל ווי אַף שקיע אַראָפּגעלאזט און שוין קלערן און טרויערן גענומען: צי זאל ער זיך עפּשער גאר אינגאַנצן פון זיין באַשרוס אפּזאגן? — איז ער אבער באַ דעם טרויערן נישט געבליבן, ווייל מיטן טאג האט אים דורכן פענצטער אַ גרויסע האפענונג און טאגלעכער צוזאג אַרויסגערופן, און שוואַך איז ער געווען, און אפּזאגן האט זיך ניט געקאנט, און אַ גרויסער זכורס איז אים בייגעשטאַנען, און טאג און פענצטער האבן גיווער גע-ווען, און נישט זאגנדיק און נישט אוימקונדיק זיך שוין אַף גארנישט, האט זיך פון דער ערד אופּגעהויבן, פון בינטעלע אפּגעקערט, אַרויסגעגאַן און זיין שטוב פאַרלאזט.

און ס'איז אים פריילעך געווען און שטאַרק אופּגעלייגט איז ער גע-ווארן נאכן אַרויסגיין, און די פרייע לופט נאך די דריי-טעג-ווינקל איז אים אין די לונגען געקומען, און ער האט געאַטעמט און זיינע לונ-גען געבענטשט, און מיט די גאַסן און מיט רויש אין די גאַסן האט זיינע אויגן געשפייזט, און אַף זיין זיך איבערשטאַרקנדיקן קויעך איז ער שטאַלץ געווען, און מיט זיין באַפרייטער פרייד זיך געפרייט, און אַלץ, וואס ער האט געזעען, האט אים האַנאע געטאן, און אַף זיין לעבן האט ווי אַ יאמטעוו אַראפּגענידערט...

האט עס אבער נישט געדויערט לאַנג. און אין אַ קליין שטיקל צייט אַרום האט איינמאל, גייענדיק, אין זיין היים און זיין ווינקל זיך דער-מאנט, און די ברענענדיקע ליכט מיטן פלעמל האט זיך אים פאַרגע-שטעלט, און ס'האט זיך פון זיינע אויגן שוין נישט אפּגעטאן, און באַטאג איז דאס אים פאַר די אויגן געווען, און אויך באַנאַכט איז עס פאַר אים געשטאַנען, און ער האט עס פון זינען נישט געקאנט אפּטרייבן. און פאַרגעסן האט דאס געוואלט, און אַלעס-מי האט זיך געגעבן און אין פאַרשיידענע רויש-ערטער און אין רויש-לעבן זיך אַרײנגעלאזט, און די זאך איז אים נישט געראָטן.

און אַ גרויס לעבן און שטאַרקע טאַינוגים האבן זיך אים געבאַטן, אבער דאס בענקען און דאס בינטעלע האבן זיך אים אין זיין געמיט באַזעצט, און וואס ער האט געטאן, איז דאס שוין נישט עכט געווען, און וואס נישט פּראָבירט און פאַרגענומען, האט קיין טאַם נישט געפילט, און געפילט האט גאר, אַז אַזוי קאן עס נישט בלייבן, און מיט גלאַט-און געוואוינלעכע מיטלען וועט דערפון שוין נישט פאטער ווערן; און צו וואס איז דאס אַוועקגיין, אַז יענץ גייט אים נאך, און וואס האט ער דא געוואונען, און וואו איז דא דער איבערייס, אַז דער בונד מיט יענעם איז שטאַרק, און ס'האלט אים אַף צייטן און אַף אַ מעהאַלעך? .. ווייל ווייט און שוין לאַנג איז ער פונם אַוועקגעאַנגענעם געווען, און דאך האָט זיך אים געדאַכט, אַז נאר וואס און ווי ערשט נעכטן האט ער זיך דערפון געשיידט, און דאס נעכטיקע איז פריש-און דאס נעכטיקע איז דעריקער-איקער, און דאס היינטיקע איז נישט, טומל און אויסגעטראכט, און ער האט נישט געקאנט און מיט זיין מי און זינען שאלעם נישט געמאַכט, און ער האט אַלס פאַרמיטלער דעם שיקער גערופן: ער האט טרינקען גענומען.

דאָס ערשטע מאָל — נישט שלעכט, דאָס צווייטע מאָל — בעסער, און אַזוי האָט זיך מיט שיקרעס געוואוינט און אַף אַ צייט האָט אין דער היים און אין וואָס ער האָט געוואָלט פאַרגעסן. זיינען אָבער אויך די נישטערע שאַען געקומען, האָט ער שוין אינצווייען געליטן — פון אַלטן און דער-מאַונגען און אויך פון נייעם, פון שיקרעס-שוואַכקייט, און ווי איז אים געווען צו טרינקען, און ווי אויך — ווען ניט. און איינמאָל, ווען ער איז אַזוי אין זיין צימער, באַם טיש און באַ האַלב-אויסגעטרונקענער פּלאַש און שוין מיט אַ האַלב שיקערן קאַפּ געזעסן, האָט ער זיך אַף די ווענט אַרומגעקוקט, אין אַלע זייטן, און האָט עפעס געזוכט, און לעסאַף האָט אַף איינער אַ וואַנט עפעס אַ צווייאַק דערזען, און ער האָט זיך אופ-געהויבן, שוין מיט שוואַכע פיס און וואַקלענדיקע טריט צו אים צוגעגאַן, צוגעקומען און זיך אים אַנקעגן געשטעלט:

— „האַ, צווייאַק, — האָט ער געזאָגט, — וואָס שטעקסטו און אַף וואָס בא-שטימט?

— מ'זאָל זיך אַף מיר הענגען, — האָט דער צווייאַק געענטפערט.

— און ביסטו אויך שטארק גענוג, זאלסט א שיקערן און א שוואכן אויסהאלטן?

— גענוג, — האָט דער צוויאַק געזאָגט.

— און וואָס, אייגנטלעך, האָסטו דען צום שיקער? — האָט זיך דער שיקער שיקערלעך און מיט געיאָמער צום צוויאַק געווענדט.

— אייגנטלעך, נישט, און כ'האַב קעגן דיר גאַרנישט, אָבער ווער האָט זיך דען גערופן?

— כ'בין אַליין געקומען.

— נאָך וואָס?

— נאָך הילף.

— קעגן וואָס?

— כ'בין שוואַך און קאָן מײן שוואַכקײט נישט אויסטראַגן.

— איז לערן זיך פון מיר.

— ווי אַזוי, צוויאַק?

— כ'בין אויך שוואַך געווען, און ווי דו זעסט, בין פון אייזן, אבער

אַ האַרץ האָב אַ וויכס, און דאָס ערשטע מאָל, אַז כ'בין פון מײן שפּײַך און פון מײן באַרוף געוואוירע געוואָרן און אַז איך מוז אין עמעצן אַריינגעשלאָגן ווערן און עמעצן וועט פון מײן אַריינגעשלאָגן-ווערן ווי טאָן, בין איך פאַרן צוויאַקישן שעפער געקומען און געטאַינעט: „וואָס האָב איך דען צום באַלקן, און פאַרוואָס זאָל איך אים זײן האַלץ ווי טאָן, און וואָס האָט ער מיר דען געטאַן, און וואָס איז דאָס פאַר אַ באַרוף אַ שפּײַקער?”

און מײן שעפער האָט מיך אויסגעהערט, און דער שעפער האָט מיר מאַשקע געשטעלט און מיט דער ערשטער קײסע מיך פאַגיטיקן געוואָלט און ער האָט מיר געזאָגט: „גײ, צוויַעקלע, האַלץ איז האַלץ און האַלץ פּײַלט קײן ווייטיק“. און דער שעפער האָט מיך ווי אַ קינד און ווי אַ נאַרעלע באַהאַנדלט און מיך מיט גוטן און מיט אַ שטרײַעלע אָפּשטויסן געוואָלט. האָב איך זיך אָבער נישט געלאָזט, און פון דער ערשטער קײסע בין שוין צעוואַרעמט געווען, און מײן ראַכמאַנעס האָט זיך אין מיר געשטאַרקט און איך האָב ווידער געטאַינעט:

— נײן, שעפער, אַזוי רעדט מען דאָך מיט קינדער און מיט נאַראַנים, און איך בין דאָך קײן קינד נישט, און פון צוויאַקעס ווייס איך, און

עלטערע האָבן אונז דערקלערט: „אַז האַלץ איז טאַקע האַלץ, אָבער קײן צוויאַקעס זײנען זײ נישט גערן, און פּײַלן פּײַלט אויך באַלקן, אַז שלאַג און שפּײַך איז אים קײן כאַווער נישט, און וואָס האָב איך דען צו אים און אַף וואָס פאַר אַ סינע קאָן איך זיך דען פאַרופן? ..“

און מײן שעפער האָט מיר נאָך אַ קײסע אָנגעגאַסן, און דאָס מאָל, האָט ער געמײנט, איז ער שוין זיכער מיט מיר, און ווידער:

— גײ, צוויַעקלע, האָט ער מיר געזאָגט, און זײ ווי אַלע, און טאַינע נישט, און קלער נישט איבער, און אַזוי איז דאָס באַשטימט, און אַזוי טוען צוויאַקעס טאַמעד ...

האַב איך זיך ערשט דעמאָלט צעוויינט, צי פון דער מאַשקע, צי דער פאַר, וואָס צוויאַקעס טוען טאַקע אַזוי טאמעד און וואס קײנמאל שטעלן זיך נישט און קײנמאל דערווידערן דעם באַרוף זײערן נישט, און די אַוולע איז שוין לאַנג, און אַף דער צוויאַקעס אומגערעכטיקײט איז שוין פּײַל זשאַווער אַנגעוואַקסן, און צוויאַקעס געבוירן צוויאַקעס, און צוויאַקעס עלטערן זיך און יונגערע און פּרישערע קומען אַף זײער ארט, און אַלע טוען ווי יעדער, און קײנער ווייטיקט נישט דערוף, און אַזוי איז שוין דער דערעך-האַוילעם זײערער, און — דאָ האב איך זיך נאך שטאַרקער צעוויינט און פאַרן שעפער געטאַינעט:

— און אַז איינמאל אין אַ דאָר אַמאל אַ צוויַעקלע שוואַך איז, אט ווי איך, און וויל אין האַלץ נישט קריכן און פארקרימט זיך, פאַרוואָס לאַכן דערפון צוויאַקעס אַלע, און אויך דו, שעפער, פאַרוואָס זאלסטו קײן אויסנאַם נישט מאַכן, מיך פון מײן באַרוף באַפּרײען און מײן געפּײַל און אייזן-האַרץ נישט שאַנעווען?

און זער שעפער האט אַף מײנע טאַינעס געלאַכט, און דערנאָך איז ער ערנסט געוואָרן, און דאָן האט מיך שווייגנדיק צום דריטן מאל מיט אַ קאָס מעכאַבעד געווען און מיר געזאָגט:

— צוויַעקלע, מע מוז, און אויב דו ביסט שוואַך און האסט קײן האַרץ נישט, זײנען אבער אַנדערע נאך שוואַכערע דא, מיט נאך ווייניקער האַרץ, און דו האסט כאטש פאַר וועמען צו טאַינען, פאַר דיין שעפער, און יענע האבן שוין פאַר קײנעם, ווײל אַלץ האבן זײ פאַרלאָרן, און קײנער הערט שוין זײערע טאַינעס נישט, און גײ און נעם אַף זיך, און אויב דו וועסט מיט דיין גאַנג עמעצן ווי טאן, וועסטו אבער מיט דיין

קומען פיל נוצן ברענגען, און דו וועסט זען און פיל שוואַכע וועלן צו דיר נאך אַ אייבער קומען, און נאך דער אייבער וועלן אף דיר זייערע קערפער און זייערע שוואַכקייטן אופהענגען, גיי...

אַזוי האָט מיר דער שעפער געזאָגט, און איך האָב דאָס אָף זיך גענומען און איך בין אין באַלקן אריינגעקומען. און דעם שעפערס וואָרט איז מעקויעס געוואָרן — און דערפאַר, וואָס איך האָב מיין אייגענע שוואַכ-קייט גיווער געווען, האָב שוין פיל שוואַכע פון זייער צאָער און קער-פערס אויסגעלייט... און איך דיר אַצינד מיין אייבער: אָדער זיי ווי איך און שטאַרק זיך איבער, אָדער — איך און דער באַלקן זייען פריי, און דו קאָנסט טאָן אַזוי ווי אַלע שוואַכע...

און דער מענטש פאַרענדיקט דאָ פון זיין ווערק צו דערציילן און גיט צו: „און אָט וועגן דעם האַנדלט זיך אין ווערק, און דאָס האָב איך אייך נאָר אַ קליין שטיקל שטעלע געבראַכט, און וואָס דער מענטש האָט שוין דעם צווייטעלע געענטפערט, איז שוין ניט וויכטיק, ווייל דאָס ווערק ציט זיך לאַנג, און דער מענטש האָט געוויס צו זאָגן, און דאָס צווייטעלע ווידער — וואָס אָפצופרעגן, דער איקער איז נאָר, וואָס דער מיוון, אָט דער, וואָס אין ווינקל זיצט, זיצט שוין לאַנג אָפן ווערק, און אייניקע מאָל האָט עס געלייענט, ער פאַרענדיקט און ער הויבט ווידער פונם אַנ-הויב אָן. און טאָמעד, ווען איך קום און שמועס מיט אים, האַלט ער אין איין טאַינען און דעם צווייטעלעם שעפער גערעכט נאָכגעבן: „מ'מוז, און אייגענע שוואַכקייט דאַרף מען גיווער זיין, און נאָך אַ מאָל דאָס ווערק, זאָגט ער, טאַרסטו נישט פאַרלאָזן, און פיל און איבערפיל וועלן אין דעם אָן אָנהאַלט און אַ כיועק געפינען.“

— „און נו, און איך?“ — אַז איך פרעג אים — „און אַז כ'פיל, אַז ספאַרים שטיקן און שטיקן, און אַז כ'פיל, אַז אויסער ספאַרים און אויסער פאַר עמעצנס שוואַכקייט זאָרגן איז נאָך עפעס און עפשער וויכטיקערס פאַרצאָן, און דאָס וויכטיקערע מאַנט און דאָס וויכטיקערע פאַדערט, און איך מוז דאָך דאָס ווען-ניט-איז באַפרידיקן?“ — לאַכט דערוף דער מיוון און זאָגט, אַז אויך דאָס איז מיין שוואַכקייט, און באַפרידיקן וועל דאָס שוין נישט, ווי יענער מענטש פון ווערק מיינעם, וואָס האָט זיין גאַנץ פריע-ריקס פאַרלאזט און האָט דעם נאָר אַ ליכטל איבערגעלאָזט, און דאָס ליכטל לאָזט אים נישט רוען, און אויך איך, זאָגט ער, וועל בעסער נישט

זיין, און אויך איך וועל קיין רו געפינען, און אַזוי שמועסן און טאַינען מיר וועגן דעם אָפּט, און דער מיוון איז שטאַרק און שטאַרקט מיך איבער. און זיין וואָרט און זיינע אָפּווענדונגען קאָן איך אָפּט ניט ביישטיין... און דער מענטש פאַרענדיקט דאָ זיין דערציילן און ווערט אַנשוויגן, און אויך דער גילגל מיט דעם באַטרונקענעם שווייגן און זאָגן אים גאָר-נישט, און דער מענטש ווערט באַ זיך אַראָפּגעפאַלן פון דעם, וואָס יענע דערווידערן גאַרנישט, און די גאַנצע צייט קוקט און וואָרט פון זיי, ווי ער מאַנט און וועקט אַ אינטערעס צו זיך און צו זיין דערציילן: —

— האַ, ווי מיינען זיי מיט די ספאַרים?
און דער באַטרונקענער שווייגט ווידער, און נאָר דער גילגל צעלאַכט זיך דאָ:

— כאַ-כאַ, — זאָגט ער, — כ'האַב דאָך שוין פריער געלאַכט, און ער האָט דאָך שוין איינמאָל געפרעגט און מ'האַט דאָך אים שוין געזאָגט איינמאָל:
אַרויסטרייבן!..

— און מיטן אייגענעם ווערק, און מיטן אייגענעם מיוון? — פרעגט דער מענטש ווי פאַרשעמט און שוין מיט אַ טאָן אַ געשלאָגענעם.
און דער באַטרונקענער שווייגט אַלץ, און דאָר גילגל גיט זיך זיך דאָ פּלוצלינג אַן אומגעדולדיקער פון זיין בענקל אַ הויב, אַ הויב, און אַ זעץ צוריק אַנידער, און צווישן אומגעדולדיקן הויב און אַנידערזעצן-זיך טוט ער אַ זאָג מיט בייזער:

— וואָס מיינט ער, דער מענטש, שפינוועבס איז מאַמאָשעס? יאָ, געוויס, דער שפין טוט זיין זאָך, און די שפין-ראָד איז קונסט און, קלוימערשט, עקזיסטירט זי. און אַ ראַיע — דער שפין: ער זיצט אינדער-מיט, און ווי קליין, העסלעך און ווערעמיק-פיסיק ער זאָל ניט זיין, איז דאָך וויי דער פליג, וואָס האָט אין זיין ראָד געטראָפן. דער פליג... אָבער וואָס האָט דער מענטש מיטן שפין? און וואָס איז אים זיין קונסט, אַז מיט איין מאָל און מיט איין בלאָז מאַכט ער זי כאַרעוו? און ער, דער, וואָס זיצט אים אַנקעגן און פרעגט אים צום שפין אַ אייבער, איז דאָך נאָר ראַכמאַנעס-ווערט און לעכערלעך.

— וואָס מיינט ער מיט דעם שפין? — פאַרוואונדערט זיך און פאַר-שטייט נישט דער מענטש.

— טאקע אים, דעם מענטשן, אַליין, מיט זיין נישטיקן פלאַנטער, מיט זיין ווערק און מיט זיין מיוון, און מיט זיין גאַנצן האַק-און פאַק נאַ-רישקייט, — ענטפערט דער גילגל.

— וואָס הייסט? — פרעגט דער מענטש נאָך א מאָל.

— וואָס הייסט „וואָס הייסט?“ — בייזערט זיך שוין שטאַרק און אָף אַ קאָל דער גילגל, — וואָס פאַר אַ נאַרישקייט רעדט זיין מיוון, און וואָס פאַר אַ פליג וועט צו דער געפייגערטער נאָך א אייצע און נאָך שטאַרקייט קומען, און ווען יא קומען — וואָס קאָן איר העלפן די געפייגערטע? און די מאַסע מיטן צוויאַק איז דאָך מער ניט ווי אַ מאַסע, ווייל וואָס פאַר אַן אַנדער ברייער האָט דען דער צוויאַק, אויב ניט מיט זיין אָן-בריי-רעדיקער טרייסט זיך טרייסטן? ער שטעקט דאָך שוין...

און אויך גערעכט איז ער: אַפן צוויאַק קאָן דאָך ווער ווען זיך נאָך הענגען, אָבער אָף אים, אַפן מענטשנס ווערק, וואָס? ..

און דער צוויאַק האָט דאָך לעסאָף נאָר ביטערן שפּאַס געטריבן און נאָר מיט אַ שיקער און מיט אַ שוואַכן אַזוינע רייד געקאָנט רעדן... און וואָס לאָזט זיך דער מענטש פון זיין מיוון איינרעדן, און איז דען איין געזונטער געפיל זיינער נישט טייערער פון אַט די אַלע מעווינים? .. און, אַדעראַבע, זאָל ער אַליין זען, — זאָגט דער גילגל און ווייזט דאָן דעם מענטשן אָף דער זאַל און אָף די טישן און אָף די איינגעבויענע מעווינים און סאָפּרים באַ די טישן.

און דער מענטש פּאָלגט און טוט אָף דער זאַל א קוק, און — עמעס: און אַלע ווייזן אים פּלוצלינג עפעס איבעריקלעך און פרעמדלעך אויס, און די גאַנצע זאַך מיט די מעגילעס איז ניט ווי זיינע, און קיינער פון אַט די סאָפּרים גייט אים נישט אָן, און אומזיסט, טראַכט ער, האַלט ער זיי דאָ, און אומזיסט פאַרברענגט ער דא די צייט מיט זיי צוזאַמען, און אַלע זיי זיינען אָפּגעלעבט, און אַלע געדונגען אָף אמאָליקס און געוועזנט צו פאַריכטן, און ער אַליין קער זיך גאַרניט אָן מיט יענעם, קיין שאַי-כעס און מיט גאַר נישט געבונדן... — און ער ווענדט זיין בליק פון דער זאַל אָפּ, און ער שטעלט אים אַפן גילגל אָן, און ווי ער ווענדט זיך נאָך אַ אייצע און נאָך אַ לעצט וואָרט דאָן צום גילגל.

און דער גילגל פאַרשטייט דעם מענטשנס בליק, און אז ער איז גרייט, און אז ער וועט אלץ, וואס ער וועט אים פאַרלייגן, איצט פּאָלגן,

און אום צו איבערצייגן זיך און סעסט צו זיין אין זיין זיכערקייט, ווענדט זיך מיט איין וואָרט נאָך און נאָך מיט א שטומער פּראַגע צום מענטשן:

— האַ?

— יאָ, — איז דער מענטש שטיל און ווי מיט מוז דאָן מוידע, — און נו?

— און „נו?“ — זאָגט דער גילגל צופרידן, — איז צום אַלעם ערשטן, פון אַט די אַלע פּאָטער ווערן.

— ווי אַזוי? און ווי מאַכט מען עס?

— לייכט, — זאָגט דער גילגל, און ער ווענדט זיך צום דריטן בייזיי-ענדיקן, צום באַטרונקענעם, וואָס איז די גאַנצע צייט שטיל, אופּגעהאַלטן און ווי א זייטיקער געזעסן, אין די רייד זיך נישט געמישט און דאָך דעם גאַנצן שמועס מיט אירער און געהער בייגעווען — האַ, פריינט, ווי מיינסטו, אַיאָ, די סטעליע?

— די סטעליע? אַוואַדע די סטעליע! — כאַפט זיך דער באַטרונקע-נער צום גילגלס וואָרט, ווי צו זיינעם א וואָרט און צו זיינער אַ אייצע.

און דער באַטרונקענער און צוזאַמען מיט אים דער מענטש און דער גילגל נעמען אַלע און הויבן די אויגן מיטאַמאָל צו דער סטעליע אָף, און איידער דער מענטש רירט זיך נאָך, אויז איז שוין דער גילגל אַפן טיש פּונדן, און זיי, ער מיטן באַטרונקענעם, מיטן גילגל, און דער גילגל מאַכט שוין מיט די הענט עפעס, און פון דער סטעליע, וואס איז א גאַנצע און אָף דער גאַנצער זאַל געדעקט, נעמט זיך איינער אַן עק, עפעס ווי א מעגילע וויקלעך און פאַמעלעך — פאַמעלעכן און וואָס אַמאָל מער און מער אין איין זייט אַריין זיך פאַרוויקלעך...

און די סאָפּרים זיצן און ווייסן ניט וואס אויבן טוט זיך, אָבער פאַר די דריי — פאַרן מענטש, פאַרן באַטרונקענעם און פאַרן גילגל — איז שוין אין אייניקע מינוט די סטעליע נישטאָ, און אַפן קאַפּ פון זאַל איז שוין דער אינדרויסן; און אינדרויסן איז נאַכט, און פונקט איבער דער זאַל אַנקעגן איז דער הימל, און א פולע ליכטיקע און העלע לעוואָנע אין הימל, און אונטער דער לעוואָנע גייען הויך און רירעוודיק היץ-און הער וואָלקנס אום...

און סאָפּרים זיצן איינגעבויגן און א צייט באַמערקן ניט וואס איבער זיי, אָבער די לופט און דער דרויסן מאַכן באַלד איינעמס אַ סויפּערס רוקן פּרעסטלען און ער מוז זיך פון דער מעגילע אופהויבן, דעם רוקן אויסגלייכן און ארופקוקן, זען, פונדאָנען בלאָזט עס און פונדאָנען קומט די קעלט פּלוצלינג...

און ער הויבט די אויגן אָפּ, קוקט און זעט קיין סטעליע ניט, און אַפּן אָרט פון סטעליע — דרויסן, אָבער ער גלויבט די אויגן ניט, קוקט לאַנג און נאַרישעוואַטע, וואָרום, בעמעס, ווי קומט דער דרויסן אין זאַל פּלוצלינג? ..

און נאָכן ערשטן סויפּער דערפילן די קעלט אויך די אנדערע, און אויך די אַנדערע רייסן זיך פון דער אַרבעט אָפּ, און איינער צום צווייטן, און איין טישל מיטן אַנדערן קוקן זיך איבער, און זייער אַרבעט איז געשטערט, און אלע האַלטן די אויגן ארום געווענדט, און דאס נישט-בלייבן פון דער סטעליע, נעמען זיי נישט אָן, און קיינעם פּאַלט עס אין זינען גאַרנישט איין, און ביז אויך דער לעצטער מיינון, און ביז אויך יענער הויבט די אויגן אָפּ, און ער צוזאַמען מיט אלע רייבן שוין די הענט פאַר קעלט, ווייל א ווינט האט אונטער דער לעוואַנע א גרויסן טונקעלן וואַלקן געבראַכט, און די לעוואַנע איז אונטערן וואַלקן מיט א קעלט ארונטער...

און מיטאַמאַל, און אז דער וואַלקן גייט אריבער און די לעוואַנע — אַרויס, אזוי דערזעט זי איינער, דערשרעקט זיך און שרייט אויס אָף א קאָף: „זעט... אינדרויסן! זעט, און וואָס איז דאס מיט דער סטעליע פּלוצלינג? ..“

און אלע בלייבן פאַרגאַפּט און מיט סאָפּרישע טמימעס, מיט פרומע אויגן און מיט שאַפּענע בערד צום הימל פאַריסן, און די לעוואַנע איז פּוּל, און דער לעוואַנע-מענטש כויעק, און ער קוקט מיט שפּאַט אָף די צו אים ארופקוקנדיקע פון זאַל.

און מיטאַמאַל, און אז א צווייטער וואַלקן גייט אונטער לעוואַנע אונ-טער, איז — צי ס'ווייזט זיך אויס די סאָפּרים, צי ס'איז טאַקע אזוי — נאָר פּלוצלינג דערפילן אלע, ווי דער וואַלקן וואַלט אָף זיי וואַסער גע-גאַסן, און נישט אליין דער וואַלקן, נאָר ווי אונטער אים וואַלטן מענטשן געשטאַנען און פון אויבן אַראָפּ זייערפּיס-וואַסער געלאָזט...

און די סאָפּרים בלייבן פאַרשעמט און אין פאַרשעמטקייט קאָנען נישט זאָגן גאַרנישט, און אלע נעמען נאָר די פאַרנעצטע פענעמער פון אַרום-קוקן צו, און — לאָזן זיי אַראָפּ. און זיי קוקן זיך ארום און זיי זוכן אַן אַרויסגאַנג, אַ טיר, וואָס פירט פון זאַל אַרויס; און דאָן, און איינער געפינט די טיר און גייט דער ערשטער אַראָפּ, און נאָך אים נאָך און נאָך, און ס'געשעט שטייל, און קיינער רעדט נישט גאַרנישט בעאייסן אַרויסגאַנג, און ביז אויך די לעצטע און די פאַרשעמטסטע קומען צו און זיי וואַרטן אָף זייער ריי אום די לעצטע די זאַל צו פאַרלאָזן...

און דער מענטש, דער גילגל און דער באַטרונקענער בלייבן אָף זייער אָרט, אַפּן טיש, וואו זיי זיינען פריער געשטאַנען, שטיין, און דאָס, וואָס זיי זען, וואָס מיט די סאָפּרים קומט פאַר, ווירקט אָף זיי פאַרשיידן: און דער מענטש ווערט טרויעריק, און אַ גרויסע בושע איז אים פאַר זיך, און „ווי האָט ער אַזוינס געשען געלאָזט?“ און דער באַטרונקענער זיין עטוואָס גלייכגילטיקער, ווייל צום גילגל איז ער שוין געוואוינט און אייניקע פּראָבן און עטוואָס ענלעכס האָט ער שוין מיט אים דורכ-געמאַכט, און דער גילגל אַליין איז פריילעך זייער און בעשאַס די סאָפּ-רים גייען אָפּ, שווייגט ער, אָבער אַז דער לעצטער און דער פאַרשעמט-סטער פאַרשווינדט, אַזוי שיסט ער אויס מיט אַ געלעכטער אַ פריילעך: „אַט אַזוי און נאָר אַזוי דאַרף מען טאָן מיט סאָפּרים“, — און ער לאַכט ווייטער און ער קאַטשעט זיך פון געלעכטער, און דער מענטש קוקט אָף אים, און אַ בייזקייט קומט אים אין פאַנעם, און דאָס בייזקייט, זעט מען, פאַרפּולט אויך זיין אינעווייניק, און עס קומט אים לעסאָף אויך אָף די ליפּן דאָס בייזע: — וואָס לאַכט ער אַזוי, און וואָס טוט אים אַזוי האַנאַע, דעם גילגל? און דער גילגל הערט נישט אָפּ צו לאַכן, אָבער אינעווייניק, זעט מען, וויל ער זיך באַהערשן, אום דעם מענטשן נישט צו דעראַגזענען, און אָף וויפּל ער קאָן, מאַכט ער אַ פאַנעם אַן ערנסט, האַלט זיך אָף אַ פאַר מינוט און שיסט ווידער אויס.

און דער מענטש איז פאַרשעמט און ערגערלעך זעט ער אויס, און דער באַטרונקענער — גלייכגילטיק און ווי ער וואַרט אָף וואָס ווייטער וועט געשען, און דער גילגל לאָזט לאַנג ניט וואַרטן און זאָגט:

— און דאָס איז שפּאַס, פאַרשטייט זיך, און קיין בייז האָט ער ניט געמיינט, אָבער אויב דער מענטש מיינט, אַז ס'איז אַנדערש מעגלעך,

האָס ער אַ טאַעס: אַזוי מוז מען טאָן אַמאָל און ס'איז צו געזונט, און פון זיך אַליין אַמאָל אַ לאַך טאָן, שאַדט נישט, ביפראַט אַז ס'איז דאָ פון וואָס צו לאַכן... און לאַנג האָט דער מענטש מיט זיינע סאָפּרים און טמימעס געלעבט, און אַנדערש וואָלט דערפון נישט פאַטער געוואָרן... און זאָל ער זען: אַפן אָרט פון דער סטעליע-אַ הימל. אַנעטאַט שאַ-פענע סאָפּרים-דער לעוואַנע-מאַן און דער קיילעכיקער קלוגער, און אַפן אָרט פון שטויב-ספּאַרים און מעגילעס, אַ גאַנצע וועלט פאַר זיך אַפן...
— און וואָס האָבן מיר פון דער וועלט? — פאַלט דער מענטש דאָ דעם גילגל אין די רייד אַריין.

— געדולד, — ענטפערט דער גילגל, — און וואָרט, און באַלד... און אַפן וועג צום געפינען, מוז מען אויך עפעס פאַרלירן.
— און נו? — פרעגט דער מענטש, — און וואָס שטייען מיר אַפן טיש ווי מאַרשאַליקעס; וואָס געפינען מיר און וואָס פאַרלירן דאָ?
און דער גילגל נעמט זיך עפעס צואיינלן דאָן, ער זאָגט ניט און פאַרלירט קיין וואָרט ניט מער, נאָר עפעס נעמט ער פריער זיך אַליין צוגרייטן מיט עפעס האַוואַיעס און מיט באַוועגונגען מעשווענע, און דערנאָך, אַז ער איז מיט זיך פאַרטיק, נעמט ער זיך צו יענע ביידע: און ער קומט און עפעס פרואווט ער זיי אונטער די פאַכוועס פריער, דערנאָך בויגט זיך צו זייערע פיס צו און טוט עפעס באַ די לייטקעס זייערע, און דאָן, אַז אַלץ איז גרייט און באַשטימט צום גילגלס ווילן, אַזוי באַקומט ער עפעס אַ פאַר מאַשקע-פלאַשן פון ערגעץ, שטעקט איין פלאַש — איינעם אין דער טאַש אַריין, און דעם צווייטן — די צווייטע פלאַש, ווי ער באַזאָרגט זיי און באַוואָרנט זיי און ווי אַף אַ ריזע מיט שיקער-שפייז פארגרייט זיי, און דאָן, און אַז אויך דאָס איז אַפגעטאָן, אַזוי טוט ער זיך אַליין אינדערלופטן אַ הויב, און יענע צוויי-לאַזט אַפן טיש איבער...
און דער דרויסן איז דעמאָלט לייכטיק, ווייל די וואַלקן האָבן אַפגע-צויגן און די לעוואַנע אַ פרייע געלאַזט, און באַלד נאָך זיין אופהויבן זיך, באַמערקט מען אים שוין אויבן און הויך אַרופשוועבן, און ער צילט ארום, און זיין ציל איז די לעוואַנע, און ער קוקט זיך אַף אונטן ניט אום, און וואָס אַמאָל ווערט ער קלענער און קלענער אונטער דער

לעוואַנעס אַנזען, און ביז לעסאַף זעט שוין ווי אַ פיצל מענטשעלע און ווי אַ קליין נייפעלע אויס; און דאָן קערעוועט ער זיך אַף צוריקוועגס אויס, זעט, ווי יענע זיינען נאָך הינטן געבליבן, און פון אָרט, פון זאָל און פון טיש אין זאָל נאָך נישט גערירט, און ער ווענדט זיך דאָן מיט אַ קאָל צו זיי, און כאַטש ער איז ווייט און הויך שוין שטאַרק, און יענע נאָך אונטן, און דאָך הערן זיי יעדער וואָרט פון זיין רופן, און ער רופט, און ער מאַכט מיט די הענט צו זיי:

— אַרום! אַרום! און וואָס שטייט איר, און וואָס פאַרהאַלט איר זיך דאָרט אַזוי לאַנג...

און יענע פרואוון זיך, און מיט דעם אַרונטערגעלייגטן און דורך דעם גילגל אַפגעטאַנענעם אונטער די פאַכוועס און לייטקעס זייערע ווילן זיך אַ הויב טאָן, אַבער דאָס הויבן געלינגט זיי ניט און זיי זיינען ווי אַב-פליגלדיק און אומבאַהאַלפן און קאָנען גאַרנישט מאַכן.

און דער גילגל דערזעט עס און ער באַמיט זיך פון אויבן און פון זיין אָרט זיי העלפן, און מע זעט, אַז עפעס שטרענגט ער זיך אן, און ווי ער דערלאַנגט זיי עפעס און מיט אַלע קויכעס זעט זיי צו פאַרגרינגערן, און דעם גילגלס אַנשטרענגונג געלינגט אים יאָ, און אויך דער מענטש און דער באַטרונקענער זיינען שוין אויבן.

און דער גילגל וואָרט זיי אויס און ביז יענע וועלן אַרום און צו אים אונטערפליען, און יענע קומט עס נישט אָן לייכט, און פון נישט גע-וואוינטקייט אַרבעטן מיט די הענט און מיט די פיס איבעריקס, און אַז זיי קומען לעסאַף אין דער נאָענט צום גילגל, זעען זיי שוין שטאַרק מידע אויס און ווי ס'פעלט זיי אַטעם אַף ווייטער; — און דאָן, און דער גילגל הייסט זיי פון די טאַשן די פלאַשן אַרויסנעמען, אין מויל אַריין נעמען און זיך קרעפטיקן פון געטראַנק, און יענע פאַלגן, און יעדער נעמט שוועבנדיק די פלאַש אַרויס, עפנט און טרינקט דאָרשטיק, און אַזוי, און די קויכעס באַנייען זיי זיך, און זיי זיינען שוין גרייט און געקרעפ-טיקט צום גילגלס אָרט אונטערצוקומען און אויך פון מיט אים ווייטער פליען נישט אַפּשטיין.

איז דאָס אַזוי: און דער גילגל פלייט פאַרויס און יענע הינטער אים, און די לעוואַנע איז זיי שוין פאַרביי, און אַט פליען שוין העכער איר, און אַזוי האַלטן זיך אַ צייט-דער גילגל צוערשט און הינטער אים יענע.

און וואָלט מען זיי פון אונטן און פון אונזער ערד געקענט זען, וואָלטן זיי דעמאָלט שוין קליין און ווי שוועלבעלעך אויסגעזען. האָט זיי אבער קיינער ניט געזעען, און זיי שוין — די ערד ניט.

און מיט וואָס פאַר אַ קויעך זיי האָבן זיך אזוי הויך און לאַנג גע- האַלטן, צי פון דער מאַשקע, צי פון גילגלס קויעך אַנטלייענעם, איז ניט צו זאָגן, נאָר דעם קויעך האָבן זיי געהאַט, און אַז זיי זיינען אָפּגע- שטאַנען אָף אַ וויילע, האָט זיך דער גילגל אומגעקוקט און זיי אויסגע- וואַרט, און אַז ס'איז זיי מוט אויסגעפאַלן, האָט יענער זיי אים אונטער- געגעבן, מיט אַ רוף, צי מיט אַ וואונק נאָר אינדערלופטן, און ביז ס'איז נאָר מעגלעך געווען האָט ער זיי געוואונקען און גערופן פון צייט צו צייט...

נאָר אַט האָבן זיי שוין צו אַזאָ הויך דערגרייכט, וואָס ווינקען און רופן העלפט שוין נישט, און דאָרט מוז מען זיך שוין אַליין העלפן, און נאָר אין אייגענעם פליען מוט און קראַפט קריגן; ווייל שרעק- לעך איז דאָרט די הויך און נאָך שרעקלעכער דער אָפּגרונט, און אין ביידע איז געפאַר, און פון ביידע געפאַרן קלויבט מען שוין בעמיילע די הויך דאָן אויס, און דאָס זיינען זיי פון אונזער ערד און פון איר לופט-רע- שום אַרויס, און אין אַ נייעם און אין אַן אומבאַקאַנטן אָנגעקומען, און באַלד האָט זיך פאַר זיי אַ גרויסע און אומגעווענע ליכט-ראַד באַוווּזן, אַ רעגנבוין-ראַד, וואָס האַלב פון איר איז פון האַריוואַנט צו האַריוואַנט אָנגעזען געווען, און די אַנדערע האַלב פאַרשטעלט און נישט אָנצוזען... און פאַרשטאַנען האָבן זיי, אַז דאָס איז דער ערד-גאלגל פאַר זיי, און דער גילגל, דעם גאלגל דערזעענדיק, האָט אַרוף צו אים, צו דער מיט און צו סאַמע זיין הויך זיך געלאָזט, און דער מענטש און דער באַ- טרונקענער — נאָך אים, און אַ צייט זיינען זיי געפלוין צו יענער הויך, און ביז לעסאָף און זיי זיינען אַהין אָנגעקומען...

און אַז צוגעפלוין, האָבן זיי פאַר זיך פונקט אין דער מיט ראַד עפעס צוויי הוידעלקעס הענגען דערזעען, צו צוויי שטריק פון בויגן-באַלקן אַראָפּגעלאָזט, און אונטן און צום פאַרייניקן די שטריק — איז אַ שטעקן צום זעצן זיך אָנגעבונדן געווען...

און דער גילגל האָט באַלד דעם מענטשן מיט דעם באַטרונקענעם אָף די הוידעלקעס אָנגעוויזן, און יענע זיינען צו די שטעקנס צו און זיך

גלייך פאַר זיי אָנגעכאַפט, ארוף, און זיך אַנידערגעזעצט און מיט די הענט זיך פאַר די זיינן-שטריק אָנגענומען...

האָבן זיי אויסגעזען באַלד, ווי צוויי קונצנמאַכער אין אַ קונצן-הויז אונטער אַ סטעליע אַ הויכער און — אַ וואונדער! — און באַלד האָט אויך טאַקע זייער אָנטאָן און זייערע קליידער אַ קונצן-קאַליר באַקומען, און גרינג איז דאָס געווען און צום לייב געפאַסט, און קיין איבעריקס זאָל זיי ניט שטערן, און גארניט זאָל זיך זיי ניט נאָכשלעפּן...

און אַז דער גילגל האָט זיי מיט די ערטער באַזאָרגט, האָט ער שוין אַזוי ווי אַ האַלבע אַרבעט זיינע אָפּגעטאַן, און ער האָט זיי נאָך באַקוקט אַ וויילע, ווי זיי זעען אויס און ווי זיי האַלטן זיך, און ער האָט אַלץ דאָן פאַר גוט און פאַר רעכטפאַרטיק געפוינען, און יענע האָבן זיך פאַר די שטריק געהאַלטן און פאַמעלעך-פאַמעלעך זיך נאָר געהוידעט, אָפּ- גערוט און זיך אַרומגעקוקט און איינס מיטן אַנדערן שטייל און זיך מיט אייניקע ווערטער נאָר איבערגעוואַרפן, ווי קונצנמאַכער און ברעכער פאַר דער שפּיל און פאַר די קונצן זייערע באַוווּזן...

און דער גילגל האָט דאָן געטאַן, און ער האָט זיי אָף זייערע ערטער געלאָזן, און אַליין האָט זיך מיטאַמאַל און מיט קאַפּ אַראָפּ, ווי אַ שווערס און אַ פאַלנדיקס, אָף אַראָפּ ערגעץ אַראָפּגעלאָזט.

און געזעען האָבן דער מענטש און דער באַטרונקענער, אַז דער גילגל פאַלט געשווינד, אָבער פאַר זיין פאַלן האָבן זיי קיין מוירע ניט געהאַט און פאַרן זיין ניט זיך שעדיקן זיינען זיי זיכער געווען; ווייל געזעען האָבן זיי, אַז אַ גרויסער היימישער איז ער מיט זיך אַליין און מיט זיינע מעגלעכקייטן, און די גרענעצן פון מעגלעכס, האָבן זיי געפילט, וועט ער ניט אַריבערטרעטן, און דערפאַר, וואָס ער נעמט אונטער, וועט ער אויספירן זיכער...

האָבן זיי דערום אין זיין קויעך געגלויבט, אין זיין קויעך פון פאַלן, ווי אין זיין קויעך פון פליען.

און פון יענעם קויעך האָט ער זיי דאָך אַ טייל געגעבן, און די מאַכט פון פליען האָבן זיי איצט, שוין אָף די הוידעלקעס זיצנדיק, דאָך נאָך אין די ביינער געפילט...

האָבן זיי אים נאָכגעקוקט, און פלוצלינג, און דערזען האָבן זיי, ווי דער גילגל האָט זיך אונטן ווי אין עפעס אָנגעשלאָגן, אָנגעשלאָגן און

צוויק ווי א גומי-זאך אָפּגעשפרונגען, און שטיין איז געבליבן, און דער קלאַפּ האָט אים נישט געשאַדט.

און אַרְאָפּגעקוקט האָבן זיי און געזעען, אַז אַ שרעקלעכער מעהאַלעך טיילט זיי אָפּ פּונם גילגל, און דאָך - אַ וואונדער! - זיי זעען אים! ווי קליין ער איז און ווי ווייט, און דאָך, ווי ער וואַלט גאָר נאָענט און נישט ווייט פּון זיי זיך געפינען...

און אופגעשטעלט האָט זיך דאָן דער גילגל און דעם קאָפּ אַרום אופ-געוויבן, ווי צו זען, צי זעען זיי אים, און צו איבערצייגן זיך, אַז דאָס, וואָס ער וועט דאָרט טאָן, וועט צו זייער אויג און אויער דערגרייכן... האָט ער זיך, ווייזט אויס, איבערצייגט.

און פּלוצלינג, און באַמערקט האָבן יענע, ווי באַם גילגל אין דער האָנט האָט זיך עפעס אַ פּידל באַוויזן, און גענומען האָט ער אים ווי אַ קלעזמער אַ קינסטלער, מיט אַ געניטער האַנט און אים צו זיין באַרד צוגעטראָגן, און מיט דער צווייטער, און מיטן בויגן אין דער צווייטער, האָט די ערשטע פּראַוו און די ערשטע טענער אַרויסרופן גענומען...

און נאָך געזעען האָבן זיי, ווי דער גילגל האָט איצט אַן עכט הינטיש פּאַנעם באַקומען, מיט אַ הינטישן פּונהינטן, און די פּיס, וואָס ער האָט זיך אָפּ זיי געהאַלטן, זיינען הינטישע געווען, און דער פּידל אין זיינע הענט האָט ווי אין די הענט פּון אַ הונט אויסגעזעען. און דאָן, און אַז דער גילגל האָט זיין פּידל ריכטיק און זיינע סטרונעס אָנגעשטעלט גע-טראָפּן, און אַז ער האָט געזעען, אַז אַלץ, וואָס ער וועט וועלן, וועט איצט באַם פּידל פּויעלן, און אַז אַלץ, וואָס ער האָט צו זאָגן - וועט דעוּ פּידל פאַר אים, האָט ער אים דעמאָלט פּון אונטער דער באַרד צוגענומען, דעם קאָפּ אופּגעהויבן און צו די פּונויבן - זיצנדיקע - צום מינעטשן און צום באַטרונקענעם, אַרופּגערופּן, אַרופּגערופּן און אויס-געשריגן:

— „הערט, וואָס איך וועל אייך דאָ שפּילן, איר דאָרט אָף די הוי-דעקעס!“

און ער האָט באַלד דעם פּידל ווי מ'דאַרף שוין גענומען און אָנגע-הויבן:

פּויער שטיל און דערנאָך העכער, און די פּונויבן-זיצנדיקע האָבן זיך אָיינגעהערט און פּאַמעלעך - פּאַמעלעך האָבן זיך אין די הוידעלקעס

פאַרגעסן, מיט די הענט זיך פאַר די זייטן - שטריק געהאַלטן, אָבער מיט די קעפּ און קערפּער, מיט אויערן און געהער זיינען זיי ווי אונטן, באַ דעם גילגל געווען.

און דער גילגל האָט געשפּילט און געפירט און עפעס אַ גרויזן פּלאַץ האָט פאַר זיי געעפנט, און אינמיטן גרויסן פּלאַץ איז אַ לאַנגע גאַס אויס-געפּלאַסטערט געווען, און די גאַס איז ליידיק און אופּגעראַמט און קיינעם איז נישט צו זען אָף איר, נאָר אַליין דעם פּלאַסטער פּון זאַמד און שטיינדלעך קלאָר-ברוקירט.

און אַ מינוט גייט פאַרביי, און פּון ביידע זייטן פּון פּלאַץ עפעס מענטשן באַווייזן זיך, אַרעם און אָפּגעריטענע, און פּון ביידע זייטן פּון גאַס קר-מען צו און זיי לאָזן זיך אַראָפּ און זעצן זיך אויס אָף ביידע זייטן:

אָפּגעטראָטן און איינס פּון אַנדערן אַביסט דערווייטערט, און אַלע באַ-קומען עפעס שיסעלעך פּון אונטער די קליידער, און אייניקע שטעלן זייערע שיסעלעך לעבן זיך אָף דער ערד אַוועק, און אַנדערע נעמען זיי אין די הענט אריין - אָף בעטלעך...

און גלייך צו זען איז דאָן, אַז בעטלער זיינען טאַקע די מענטשן, און דאָס זיינען זיי זיך צונויפּגעקומען צו עמעצנס א רייכנס דורכפאַרן אָדער צופּוס - דורכגיין...

און בעעמעס, און באַלד פּון דער אָנהויב גאַס איינער אַ מאַן באַווייזט זיך, רואיק און פּיל כּסאָדים פאַר די אַרעמע, מיט אַ שטאַלט און רייך אויסזען, און ער טראָגט מיט זיך אַ טאַרבע אָף טיילן; און ער טוט אייניקע טריט, און גלייך דערזעט מען, ווי פאַר אַלע וואַרטנדיקע האָט ער ווי דאָס געוואונשענע געבראַכט, און אַז אָף אים טאַקע האָבן זיי גע-וואַרט אַלע; און ער טוט נאָך אייניקע טריט, און ביז ער קומט שוין צו די מענטשן צו, און ער נעמט פּון איינעם צום אַנדערן צוגיין, זיך צו יעדן אָנבויהן און יעדן פּון דער טאַרבע אין דעם דערלאַנגטן שיסעלע עפעס אַריינלייגן, און אַזוי פּון איינעם צו איינעם אָף איין זייט גאַס, און באַלד צו די אַרעמע אָף דער צווייטער זייט גייט איבער, און ביז ער גייט ביידע רייען פאַרביי, און ביז ער באַפּרידיקט מיט נעדאָוועס אַלע...

און די אַרעמע שווייגן דאָן שטיל, און די אָפּגעריטענע דערלאַנגען די שיסעלעך מיט קאָוועד, און אַ שטילער דערעכערעך פּילט זיך, און אַ

קאפצן - מורמל גייט פון מויל צו מויל און פון ריי צו ריי בעשאס דעם
רייכנס טיילן, און ביז ער פארענדיקט און ביז ער פארטיילט אלעמען.
און דאן, און אז דער רייכער גייט אָפּ און די קאפצאָנים הינטן בלייבן,
און אלע קוקן זיך אַרום און דערזען דאָס געגעבענע אין די שיסעלעך,
אזוי טיילן זיך אייניקע פון די רייזען אויס - קרומע, שטומע און לאַמע -
און עפעס זיינען זיי ווי באַליידיקט און ווי אין זייערע האַפענונגען און
געוואַרטן אַפּגענאַרט, און זיי רוקן זייערע נישטיקע נעדאַוועס די אנדערע
אַרעמע אונטער די נעזער און אונטער די אויגן אונטער:

„און זאָל מען זען, וואָס מיִשטיינס געזאָגט מ'האַט באַקומען...“
און אויך די אַנדערע און די איבעריקע זיינען נישט צופרידן, און
דאָס נישט - צופרידנקייט מערט זיך, און אַלע קאפּצאָנים נעמען זיך אין
איינ בינטל צונויף און עפעס ווי אַ געדראַנג און אַ געמיש ווערט אין
בינטל...

און מיטאַמאָל - און איינער פון זיי הויבט זיין האַנט מיט זיין שיסעלע
אינדערלופטן, און דאָס שיסעלע פלייט גלייך צו דעם רייכנס אַפּגייענדיקע
פלייצע און רוקן, און נאָכן ערשטן שיסעלע פלייט אַ צווייטס, און נאָכן
צווייטס אַ דריטס, און אַלע שיסעלעך מיט אַלע נעדאַוועס פלייען, און
דער מאַן ווערט באַשאַטן, און דער מאַן ווערט באַהאַגלט, און ער בויגט
זיך איין, בויגט זיך אונטער אונטער דעם האַגל, און באַלד נאָכן אייב-
בויגן זיך, בלייבט נישט און ווערט ווי אין דער ערד פאַרשוואַונדן, און
אַפּן אָרט זיינעם, דאָרט, וואו אַלע שיסעלעך זיינען אַנגעוואָרפן געוואָרן,
קומען זיך צונויף און לויפן זיך אָן די קאפּצאָנים אַלע, און אַלע אַף
זיין קייווער און אַלע אַף זיין באַגרעבעניש טאַנצן - טאַנצן, קוליען זיך
און ברעכן זיך, - איינס מיטן אַנדערן, איינס איבערן אַנדערן, און יעדער
מיט יעדערן, און אַלע מיט אַלע, ביז מיטאַמאָל, און ביז קיינער פון זיי
בלייבט נישט און ביז אַלע דאָרט פאַרשווינדן, און ס'בלייבט די גאַס
אייניקע מינוטן שטיל, ווי גאַרנישט נישט געווען, און ווידער איז קיינעם
נישט צו זען, אויסער די שטייער און דעם ברוק ברוקירט, און ס'גלייען
נאָך אייניקע מינוטן אַוועק, און דאָס בילד דאָן בייט זיך:

די גאַס איז דיזעלבע, נאָר אַפּן אָרט פון די פריערדיקע פיל קאפּצאָ-
נים, זיצט איצט נאָר איינער, און אַנגעטאַן איז ער אַרעם, און אויסזען
זעט אַפּגעשליסן, און צו דערקענען איז אין אים דעם פריעריקן רייכן.

וואָס איצט איז אַפּגעקומען און איינער און איינאיינציקער אַפּן וועג איצט
זיצט און אַף באַגליקערס און אַף נעדאַוועס - שענקער וואָרט...
און ער וואָרט נישט לאַנג, און באַלד באַווייזן זיך טאַקע פיל רייכע
און בעקאַוועדיקע לייט פון דער גאַס אַנקומען, פון דעם אָרט, פונוואַנען
פריער ער, און איצט קומען יענע אָן.

און ער האַלט זיין שיסעלע אַנגעשטעלט, און יעדער רייכער, וואָס
גייט פאַרביי, בויגט זיך צו אים אָן און שענקט עפעס, און די רייכע
זעען פויל ווירדע און צופרידן אויס בעאייסן שענקן, און דאָס שיסעלע
פונם איינעם ווערט פויל, פולער און פולער, און ביז די לעצטע נעדאַ-
וועס, וואָס דער איינער באַקומט, גייט שוין דאָס שיסעלע איבער, און
ער קאָן זיי נישט אַנעמען און לאַזט זיי שוין אַף דער ערד זיך וואַרפן...
און אז די נעדאַוועס נעמען זיך אויס, און אז אַלע רייכע זיינען שוין
פאַרביי, און דער איינער בלייבט אַליין מיט זיין געשענקטן - אזוי טוט
ער באַלד אַף די רייכע אַ קוק, ווי יענע זיינען אַלע אין צופרידנקייט
אַפּגעגאַן, און אים דאָ אַליין און נאָר מיט די מאַטבייעס און מיטן ביסל
אַנגעזאַמלטן געלאָזן, אזוי שטעלט ער זיך אוף און האַלט די אויגן צו
זייערע רייכע און אַפּגייענדיקע פלייצעס געווענדט, און אַ קאַעס נעמט
אים אָן, ער קערט דאָס שיסעלע מיט די מאַטבייעס אין זיין איינער האַנט
איבער. און באַלד פלייען די האַנטמאַטבייעס אין דעם ערשטנס פלייצעס
פון די רייכע, און נאָך אַ מאָל קערט דאָס שיסעלע, און - א וואונדער! -
כאַטש ס'איז שוין איין מאָל אויסגעליידיקט געווען, דאָך, באם נאָכאַמאָל
איבערקערן, גיט עס אים נאָך מאַטבייעס, און די ניי - באַקומענע באַקומט
אן אַנדערער אין די פלייצעס, און אזוי איין מאָל, צוויי מאָל און אַסאך
מאָל, און מ'זעט, ווי ער לאַזט א רעגן און אַ מאַטבייעס - האַגל אַף די
רייכע, און די רייכע קאָנען נישט אַוועק, און די רייכע זיינען ווי צו זייערע
ערטער צוגעוואקסן, און זיי שטייען אונטער דעם איינעם האַגל און זיי
בויגן די קעפּ איין, בויגן איין, בויגן איין, און ביז אויך זיי, און ווי דאס
ערשטע מאָל דער איינער רייכער, ווי אין דער ערד פאַרשווינדן.

און דאָן, און דער איינער קומט אַפּן קייווער זייערן, אַפּן באַרג און אַף
די מאַטבייעס די אַנגעוואַרפענע, קומט אַרוף, טאַנצט, קוליעט זיך און
ברעכט זיך: אַ בראַך אַף אַ בראַך, איין אַרעמער אַף פיל רייכע, איין
מאָל, צוויי מאָל און דריי מאָל, ביז אויך ער פאַרשווינדט בעשאַס ברעכן.

און — צום דריטן מאָל בייט זיך דאָס בילד :

און ווידער איז די גאָס דיזעלבע, ליידיק און אופגעראַמט און נישט צו זען אָף איר פריער קיינעם, און קיין קאַפּצן קוקט נישט אַרויס און קיין רייכער קומט אים באַגליקן, נאָר פּלוזלינג, און נאָך אייניקע מינוטן קיינעמס נישט זען און נישט ווייזן זיך, באַווייזט זיך א מענטש-מעשוונע, איין האַלב איז אים רייך, די צווייטע — אַרעם, א האַלב פּאַנעם אופגע- לעבט און לאַכנדיק, דאָס אַנדערע — אָפּגעצערט און בעטלער, און איין האַלב מאַלבויש מיט איין הויז איז צעטרופעט און אין טראַלדן, דאָס צווייטע — ניי און צו יאָמטעוו, און די רייכע זייט דעם מענטשנס איז גוט און וויל געבן, און די אַרעמע — אַרעם און וויל נעמען, און דער מענטש גיט אַליין און נעמט אַליין, איין האַנט שטרעקט זיך אויס און די צווייטע לייגט אין איר אריין, און ביז די רייכע זייט גיט אַלץ, וואָס זי פאַרמאָגט, אַוועק און אַליין בלייבט באַ גאַרנישט, און דאָס האַלב בעטלער — פּאַנעם גייט דאָן אָף דער רייכער זייט איבער, און אויך דאָס אַרעמע אָנגעטאָן און דער הויז מיט די טראַלדן — אָף יענער זייט, און די אַנדערע ווערט דאָן די רייכע, און די פריערדיקע רייכע נעמט בעט- לען, און די פריער אַרעמע — געבן, און אַזוי איין מאָל, צוויי מאָל און דריי מאָל, און דעם מענטשנס זייטן בייטן זיך אַלע מאָל פון רייך אָף אַרעם און פון אַרעם אָף רייך, און דעם מענטשן ווערט דאָס נימעס, און דער מענטש נעמט אין זיך אַליין מיט אייגענע הענט צו שמיצן און זיך אַליין מיט זיין גוטס און נעדאָוועס באַוואַרפן, און וואַרפנדיק פּאַלט אָף זיי, און פּאַלנדיק ברעכט זיך, און דער גילגל זעט עס צו, און ער שפילט אים מיטן פידל אונטער :

„אַט אזוי, און אָט אַזוי! און אַלע קעגן איינעם, און איינער קעגן אַלע, און יעדער קעגן זיך אַליין... און וואָס געגעבן, נישט גענומען, און וואָס גענומען, דאָס פאַרוואַרפן, און אַלץ דערוואַרבענע צעבראָכן: א בראַך און א בראַך, און אַ בראַך איז א בראַכע, און וואויל איז די ברעכער, און וואויל דעם געבראַכענעם...“

און מיטאַמאָל, און דער מענטש, וואָס ברעכט זיך, פון זיין אייגן אָנ- געוואַרפן גוטס און נעדאָוועס דערהויבט זיך, און ער נעמט פון דער ערד און פון דער גאָס, וואו ער געפינט זיך, אינדערלופט וואַקסן, און העכער, העכער, און זיין וואוקס ווערט ריזיק און נאָך העכער, נאָך העכער, און

ביז מיטן קאַפּ אַנקעגן דעם מענטשן און דעם באַטרונקענעם, וואָס אָף די הוידעלעקעס זיצן, דערגרייכט, און דער מענטש ווענדט זיך דאָן צו די זיצנדיקע, וועקט זיי און דערוועקט זיי, פון זייער געזענעם און פון זייער אין-די-הוידעלעקעס-פאַרגעסן, וועקט זיי און זאָגט צו זיי :

— און נו? און איר?

און ביידע, דער קאַפּ-מענטש און דער באַטרונקענער, טוען זיך דאָן מיטאַמאָל פון פאַרגעסענעם א כאַפּ, און ביידע דערשרעקן זיך און זיי ווייסן נישט וואס, נאָר זיי פילן, אַז זיי דאַרפן עפעס טאָן באַלד, און ביידע טוען זיך פאַר די שטריק אַ נעם און מיט די פיס אָף די שטעקנס, וואָס זיינען ביז אַהער אָף זיי געזעסן — א שטעל, און א קראַפט קומט זיי אין די קני, און א שטאַרקער קויעך אין די קנעכל, און אונטערן האַרצן טוט זיי א נעם, און א שטאַרקן כיישעק באַקומען אויך זיי אָף זיך ברעכן...

און זיי קוקן זיך אַרום, און זיי זעען דעם ריז פאַר זיך און אויך דעם גילגל הינטערן ריז, און ביידע שטייען, און ביידע וואַרטן פון זיי עפעס, און דער גילגל האָט זיין שפילן אָפּגעשטעלט, און דער ריז שווייגט און קוקט אָף די הענט און אָף די פיס זייערע...

און מיטאַמאָל, און נאָך שטאַרקער דערוואַכן זיי, און דער כיישעק אין זיי שטאַרקט זיך, און זיי קוקן זיך נאָכאַמאָל אַרום, אַז האַבן האַבן זיי איצט גאַרנישט, און אַרעם זיינען זיי, און נאָר אין קונצן-קליידער אָנגעטאָן, אָבער אויך רייך זיינען זיי, אָף א גאַלגל געוועלטנדיק און איבער א כאַלעל א גוואַלדיקן — און דאָן, און א מעסוקענעם וואַרף טוען זיך באַגלייך ביידע מיט קעפּ אַראָפּ, און פליענדיק מיט די פיס, פאַר די געזעס-שטעקנס פאַרטשעפען זיך און בלייבן אַזוי הענגען: שטיל און ווי הינער געקוילעטע, פאַר די פיס פאַרטשעפעט און מיט קעפּ און פע- נעמער אַראָפּ צום אָפּגרונט געווענדט...

און אייניקע מינוט גייען אַזוי אין רו אַוועק... און זיי געבן זיך באַלד צוריק א וואַרף, אָבער אַזוי געשווינד און אַזוי קונציק, אַז טייקעף שוין ווידער מיט די הענט פאַר די שטעקנס האַלטן זיך און מיט פיס אינדער- לופטן אַראָפּ...

און איבערוואַרפן נעמען זיי זיך דאָן, זיך אַליין איבער די אייגענע קערפער זייערע, און דאָס וואַרפן איז זיי גרינג, און דאָס איבערקויליען —

פארגעניגן, און איין מאָל און נאָך א מאָל. און פונם וואָרפן ווערן זיי פאַרשיקערט, און פון ברעכן — דול פון געדולע, און דער ריז שטייט בא זיי, און דער ריז גיט זיי כיישעק און מוט אונטער: „אַט אַזוי, און אַט אַזוי“, און דער גילגל, וואָס הינטערן ריז שטייט, אַז ער זעט, אַז יענע זיינען זיך צעגאַן און אין ברעכן באַנייט געוואָרן, אַזוי נעמט ער דעם פידל ווידער און קומט אינמיטן ברעכן זייערן מיט זיין שפיל אַריין:

„וואָס דאַרף מען געפינען, אַז ס'איז אַזוי גוט צו פאַרלירן, און וואָס איז נאָך גרעסער פון גרויסער סאַקאַנע, א בראַך איז א בראַך, און א בראַך איז אַ בראַכע“...

און דער מענטש און דער באַטרונקענער הערן זיין שפילן, און יעדער וואָרט שטאַרקט זיי, און יעדער פידל-זאַג קומט זיי אין די ביינער אריין, און דערזען דערזען דאַן דעם גאַנצן גאַלגל איבער זיך, און ווי א פייעריק-שווינדליקע ראָד שווינדלט ער פאַר זיי, און ברעכנדיק ברעכט זיך מיט מיט זיי, און פליענדיק פלייט זיי נאָך, און זיי מיט אים — איין פייער-ראָד און שווינדל... .

און דאַן, און ווי זיי דאַס העכסטע גיכקייט און גרעסטע שנעלקייט שוין דערגרייכן, אַזוי טוען ביידע זיך א פאַרהאַלט פלוּצלינג, און ווידער זיינען זיי דעמאָלט מיט די פיס פאַר די שטעקנס פאַרטשעפעט און מיט די פענעמער אַראָפּ געווענדט, און א קוק טוען דאַן איינס אַפן צווייטן, א שטיִלן און א בעשוטפעסדיקן, ווי קונצנמאַכער, וואָס רעדן עפעס אַפּ פאַר לעצט... .

און דעם ריז דערזען זיי, און דער ריז איז זיי א צעהיצטער און ווי אַ שטאַרק פאַרינטערעטירטער צוקוקער צו פאַר זייערע פענעמער צו, און אַפן גילגל קוקן זיי און זעען, ווי א גרויס-צופרידענער, א פאַרגאפטער און מיט א מויל אן אַפנס שטייט, און צו זיי און צו זייער איבערגע-קערטער קערפער-לאַגע קוקט... .

נעמען זיי זיך דאַן נאָך א מאָל מיט א לעצטן בליק זיך איבערבליקן און שטיל און מוסקעם די לעצטע רעגע פאַר דער רעכטער און דער רעכטפאַרטיקער געפינענדיק, באַשליסן זיי, און שטיל און ווי הינער פאַר שכיטע, מיט אויגן געשלאָסענע און מיט וויעס אַראָפּגעלאָזענע לאָזן זיך אַפּ, און שטיל און פאַרנדיק, אַראָפּ צום אָפּגורנט פליען... .

און דער באַטרונקענער פאַלט, און צוזאַמען מיט אים דער קאַפּ-מענטש, און א שטיק צייט פילט דער באַטרונקענער זיין כאַווער און שוועף אין פליען, און מיטאַמאָל הערט אים אוף צו פילן, און פונם אופהערן אַן איז ער שוין אַליין, און פליענדיק, פילט ווי דער קאַפּ זיינער עפנט זיך, און דער קאַפּ-מענטש און אַלץ, וואָס איז געשען פריער מיטן קאַפּ-מענטש, מיט די סאַפּרים און מיט ספּאַרים זיינע, מיט זיין אויבער-שטיבל און מיט זיינע מעגילעס, בא אים אין קאַפּ ערגעץ אין א ווינקל פאַר-שטעקט זיך... .

און דער קאַפּ פון באַטרונקענעם פאַרמאַכט זיך דאַן, און פאַרן פאַר-מאַכן זעט ער, ווי דער קאַפּ-מענטש האָט פאַר אלעס געשעענעם דאָרט אין א ווינקל א ליכטל אַנגעצונדן און שטעלט זיך אַוועק און קניט פאַרן ליכטל, און מיטאַמאָל, און ווי דער באַטרונקענער פלייט אַזוי, אַזוי דער-פילט, ווי די לופט ענדיקט זיך אים און די ערד דערנענט זיך, און מיט א פראַל און מיט א זעץ טוט מיטאַמאָל אין דער ערד א טראַך, און טויט ווי אלע אייוורים צעבראַכן, בלייבט אַף לאַנג, און דאָך דאָרט א לעבעדיקער ליגן... .